

- मुकेश सहनी समेत 2 डिप्टी सीएम कैंडिडेट
- अब एनडीए बताए उनका नेता कौन: अशोक गहलोत

तेजस्वी यादव का आभार और संकल्प

तेजस्वी यादव ने ऐलान के बाद कहा कि उन पर फिर से भरोसा जताया गया है और सभी का दिल से धन्यवाद करते हैं। उन्होंने यह भी कहा कि महागठबंधन के द्वारा जताए गए विश्वास पर खरा उतरंगे और 20 साल पुरानी निकम्मी सरकार को उखाड़ फेंकेंगे।

तेजस्वी बने महागठबंधन के सीएम उम्मीदवार

एजेंसी | पटना

बिहार की राजधानी पटना में गुरुवार को महागठबंधन की साझा प्रेस कॉन्फ्रेंस हुई। पहले चरण की वोटिंग से 13 दिन पहले पटना के मौर्या होटल में इस प्रेस कॉन्फ्रेंस के लिए सजे मंच पर 11 कुर्शियां लगीं और पीछे लगा था एक बड़ा सा पोस्टर। इस पोस्टर पर महागठबंधन के सभी घटक दलों के चुनाव निशान छपे थे और साथ ही छपी

थी एक बड़ी सी तस्वीर। तस्वीर तेजस्वी यादव की, नाम तेजस्वी यादव का और नारा तेजस्वी सरकार का। इस मंच से इस बात का ऐलान किया गया कि महागठबंधन जीता, तो तेजस्वी यादव ही मुख्यमंत्री उम्मीदवार होंगे। कांग्रेस नेता अशोक गहलोत ने महागठबंधन की जॉइंट प्रेस कॉन्फ्रेंस में यह ऐलान किया और बताया कि सरकार बनने पर उपमुख्यमंत्री मुकेश सहनी होंगे, वहीं अन्य उपमुख्यमंत्री पिछड़े समुदाय से होंगे।



दो बजे दोपहर

पत्रकारिता पावर नहीं रिस्पॉसिबिलिटी है

गठबंधन में एकजुटता और आंतरिक विवादों का समाधान

तेजस्वी यादव को बिहार महागठबंधन का सीएम फेस घोषित करने से गठबंधन के भीतर चल रहे मतभेद और असंतोष कम होने की संभावना है। हाल ही में कांग्रेस और अन्य सहयोगियों के बीच कुछ असंतोष की खबरें थीं, लेकिन अशोक गहलोत के ऐलान के बाद यह संदेश गया कि गठबंधन एक साझा लक्ष्य पर केंद्रित है।



युवा और बेरोजगार वोटरों का आकर्षण

तेजस्वी यादव को युवा और ऊर्जावान नेता के रूप में देखा जाता है, खासकर बेरोजगार और युवा मतदाताओं के बीच। उनके डिप्टी सीएम कार्यकाल में हजारों नौकरियां प्रदान की गईं, जिससे उनकी प्रशासनिक क्षमता पर भरोसा बढ़ा। तेजस्वी ने वादा किया है कि गठबंधन की सरकार बने तो हर परिवार को कम से कम एक सरकारी नौकरी मिलेगी।



महागठबंधन में एकजुटता का संदेश

महागठबंधन की जॉइंट प्रेस कॉन्फ्रेंस लगभग 50 मिनट तक चली, जिसमें आरजेडी, कांग्रेस, VIP समेत सात दलों के 14 नेताओं ने हिस्सा लिया। सभी नेताओं ने अपने भाषणों में महागठबंधन की एकजुटता और साझा लक्ष्य की बात पर जोर दिया, ताकि बिहार चुनाव में गठबंधन मजबूत स्थिति में उतर सके।

एनडीए के खिलाफ स्पष्ट विकल्प

नीतीश कुमार की उम्र और थकान भरी छवि के मुकाबले तेजस्वी को बदलाव लाने वाले नेता के रूप में पेश किया जा रहा है। एनडीए में बीजेपी की आंतरिक कलह और नीतीश की कमजोर पकड़ का फायदा महागठबंधन को मिल

सकता है। तेजस्वी की घोषणा से गठबंधन को 'परिवर्तन' का नैरेटिव मिलता है, जबकि एनडीए को 'पुरानी सरकार' के रूप में देखा जा रहा है, जिससे विपक्षी गठबंधन को स्पष्ट विकल्प मिल रहा है।

जातिगत गणित और व्यापक अपील

तेजस्वी यादव आरजेडी के यादव-मुस्लिम आधार को मजबूत रखते हुए अन्य पिछड़े वर्गों और महिलाओं को भी आकर्षित कर सकते हैं। उनके वादों में महिला वोटर्स के लिए 2 लाख रुपये की मदद शामिल है। कांग्रेस की राष्ट्रीय स्तर की भूमिका गठबंधन को अतिरिक्त समर्थन देती है। सीएम फेस की घोषणा से जातिगत ध्रुवीकरण कम होने और व्यापक अपील बढ़ने की उम्मीद है, हालांकि कांटेटर-पोलराइजेशन की संभावना भी बनी है।

खबर संक्षेप

मुंबई कांग्रेस में अंदरूनी कलह

मुंबई। कांग्रेस नेता भाई जगताप ने स्पष्ट किया कि बीएमसी चुनाव में पार्टी को अकेले चुनाव लड़ने की जो बात उन्होंने कही, वह केवल उनका निजी विचार नहीं था, बल्कि पॉलीटिकल अफेयर्स कमिटी की बैठक में मौजूद सभी सदस्यों ने इसी विचार का समर्थन किया। इसमें वर्षा गायकवाड़, अरुलम शेख, अमीन पटेल और नसीम खान ने भी अपनी बात रखी और महाराष्ट्र प्रभारी रमेश चैनितला के सामने कहा कि पार्टी को अकेले चुनाव लड़ने दिया जाए। हालांकि उन्होंने यह भी कहा कि पार्टी का शीर्ष नेतृत्व जो भी निर्णय लेगा, वह उन्हें स्वीकार्य होगा। कांग्रेस सांसद और मुंबई कांग्रेस अध्यक्ष वर्षा गायकवाड़ ने प्रेस कॉन्फ्रेंस में कहा कि भाई जगताप का बयान व्यक्तिगत था और पार्टी में फैसले अध्यक्ष मल्लिकार्जुन खडगे और राहुल गांधी करते हैं, जिनका सभी पालन करते हैं। इस पर भाई जगताप ने उन्हें दोहरी नीति अपनाने का आरोप लगाया और सवाल उठाया कि बैठक में नेताओं के सामने अलग और मीडिया के सामने अलग बयान क्यों दिए जाते हैं।

शहरी नक्सलवाद एक बड़ी चुनौती : सीएम फडणवीस

नागपुर। महाराष्ट्र के मुख्यमंत्री देवेंद्र फडणवीस ने शहरी नक्सलवाद को सरकार के सामने सबसे बड़ी चुनौतियों में से एक बताते हुए चेतावनी दी कि इस तरह के आंदोलन युवा पीढ़ी को अराजक विचारधाराओं की ओर मोड़ने का प्रयास कर रहे हैं। सीएम फडणवीस ने दिवाली के अवसर पर नागपुर में पत्रकारों से एक अनौपचारिक बातचीत में कहा कि महाराष्ट्र और पड़ोसी छत्तीसगढ़ में सशस्त्र नक्सलवाद की समस्या पर बहुत हद तक नियंत्रण पा लिया गया है। लेकिन शहरी नक्सलवाद का उभार एक नया और अधिक खतरा पैदा कर रहा है। महाराष्ट्र के मुख्यमंत्री ने शहरी नक्सलियों का एक चेहरा नहीं होने की बात करते हुए उसे खतरनाक विचार फैलाने वाला आंदोलन बताया। उन्होंने कहा कि शहरी नक्सलियों का कोई एक चेहरा नहीं होता। वे विभिन्न रूपों में काम करते हुए खतरनाक विचार फैलाते हैं और युवाओं को गुमराह करने का काम करते हैं।

256 करोड़ के ड्रग नेटवर्क का पर्दाफाश

- सलीम डोला का करीबी गिरफ्तार
- दुबई में बैठकर भारत में चला रहा था ड्रग्स सिंडिकेट

डीबीडी संवाददाता | मुंबई

मुंबई क्राइम ब्रांच ने ड्रग्स की दुनिया में बड़ी कार्यवाही की है। पुलिस ने उस आरोपी को धर दबोचा है, जो दुबई में बैठकर भारत में मेफेड्रोन (एमडी ड्रग) का नेटवर्क चला रहा था। पकड़े गए आरोपी की पहचान मोहम्मद सलीम मोहम्मद सुहैल शेख के रूप में हुई है। आरोप है कि यह डी-गैंग के ड्रग्स सिंडिकेट से जुड़ा था। सलीम डोला का बेहद करीबी साथी भी बताया जा रहा है।



245 करोड़ का माल बरामद

जांच में सामने आया कि महाराष्ट्र के सांगली जिले के इरकी गांव में ड्रग्स बनाने की पूरी फैक्ट्री चल रही थी। क्राइम ब्रांच ने वहां घावा बोलते हुए 122.5 किलो मेफेड्रोन (कीमत 245 करोड़), ड्रग्स बनाने का उपकरण और एक वाहन जब्त किया। इस कार्रवाई में अब तक 6 आरोपियों को मौके से गिरफ्तार किया

गया। अब तक की जांच में पुलिस ने 14 पुरुष और 1 महिला, यानी कुल 15 आरोपियों को पकड़ा है। अब तक ज्त की गई संपत्ति की कुल कीमत 256 करोड़ से अधिक है, जिसमें 126 किलो से ज्यादा मेफेड्रोन, 3.62 करोड़ नकद, सोने के गहने, वाहन और संपत्तियां शामिल हैं।

कुर्ला से शुरू हुई जांच, पहुंची दुबई

फरवरी 2025 में मुंबई के कुर्ला इलाके में पुलिस को एक महिला के पास से 641 ग्राम मेफेड्रोन, 12.20 लाख नकद और 1.5 लाख के गहने मिले थे। पूछताछ में महिला ने बड़ा खुलासा किया था कि यह माल उसे मिरा रोड के साजिद शेख उर्फ डेब्स से मिला था। क्राइम ब्रांच ने तुरंत साजिद को पकड़ा और उसके घर से 3 किलो एमडी ड्रग्स (कीमत 6 करोड़) और नकद 3.68 लाख बरामद किए। जांच जैसे-जैसे आगे बढ़ी तो पूरा मामला दुबई से जुड़ गया।

मुख्य साजिशकर्ता दुबई से लाया गया भारत

इस मामले के मुख्य भूमिका आरोपी मोहम्मद सलीम शेख लंबे समय से दुबई में फरार था। उसके खिलाफ रेड कॉर्नर नोटिस जारी किया गया था। हाल ही में उसे UAE में गिरफ्तार कर भारत लाया गया। जहां मुंबई पुलिस ने उसे 22 अक्टूबर 2025 को औपचारिक रूप से अरेस्ट किया, जिसके बाद अदालत ने आरोपी को 30 अक्टूबर तक पुलिस रिमांड में भेज दिया है।

सियासी दौरों का दौर



- अगले सप्ताह से विदर्भ दौर पर जाएंगे एकनाथ शिंदे
- उद्धव ठाकरे करेंगे मराठावाड़ा का दौरा

मुंबई। शिवसेना (शिंदे) प्रमुख एवं उपमुख्यमंत्री एकनाथ शिंदे अगले सप्ताह से विदर्भ दौर पर निकलेंगे। उनके दौरे का मुख्य उद्देश्य सरकारी योजनाओं की समीक्षा, विकास कार्यों की प्रगति का आकलन और किसानों से संवाद करना है। शिंदे गुट के एक वरिष्ठ नेता ने बताया कि हाल ही में विदर्भ में हुई बाढ़ से हालात बिगड़ गए थे और कई अधूरे प्रोजेक्टों की निगरानी शिंदे स्वयं करना चाहते

हैं। इस दौरे को आगामी स्थानीय निकाय चुनावों के संदर्भ में भी देखा जा रहा है। दूसरी ओर, शिवसेना (उद्धव) पक्ष प्रमुख उद्धव ठाकरे का भी मराठावाड़ा दौरा प्रस्तावित है। उनका दौरा मुख्य रूप से किसानों की स्थिति समझने और बाढ़ प्रभावित क्षेत्रों का जायजा लेने के लिए है। सूत्रों के अनुसार, ठाकरे इस दौरान पीड़ित किसानों से मुलाकात करेंगे और छोटी-छोटी जनसभाएं भी कर सकते हैं।

स्थानीय निकाय चुनाव की तैयारी

दोनों नेताओं के दौरे को स्थानीय निकाय चुनावों के दृष्टिकोण से देखा जा रहा है। शिंदे और ठाकरे के समानांतर दौरे राज्य में राजनीतिक हलचल को और तेज कर सकते हैं। राजनीतिक विश्लेषक इसे शिवसेना के दो गुटों के बीच नई जंग का मैदान भी मान रहे हैं। शिंदे और ठाकरे दोनों ही अपने-अपने दौरे में किसानों और विकास कार्यों पर फोकस करेंगे।

बदमाशों ने लूटे 48 लाख के गहने



मुंबई। शिवड़ी नाका के बुरा इंडस्ट्रियल एस्टेट में दिवाली की रात तीन अज्ञात बदमाशों ने पार्सल डिलीवरी का झांसा देकर एक फैक्ट्री में घुसपैठ की। उन्होंने सिक्वोरिटी गार्ड रोहित कुमार पर धारदार हथियार से हमला किया और पूजा के टेबल में रखे 400 ग्राम सोने के गहनों की चोरी कर करीब 48 लाख रुपये का नुकसान किया। आरके मार्ग पुलिस ने गार्ड की शिकायत पर तीन अज्ञात आरोपियों के खिलाफ मामला दर्ज कर उनकी तलाश शुरू कर दी है। पुलिस घटनास्थल और आसपास लग् सीसीटीवी कैमरों की फुटेज के माध्यम से आरोपियों की पहचान करने में जुटी है और जांच कर रही है कि बदमाशों ने पहले फैक्ट्री की रेकी की थी।

लाडली बहनों को राहत ई-केवाईसी प्रक्रिया स्थगित

मुंबई। महाराष्ट्र सरकार की मुख्यमंत्री माझी लाडकी बहिन योजना की ई-केवाईसी प्रक्रिया फिलहाल के लिए स्थगित कर दी गई है, क्योंकि बड़ी संख्या में लाभार्थी महिलाओं ने तकनीकी समस्याओं और ऑनलाइन सत्यापन में बाधाओं की शिकायत की थी। यह योजना पात्र महिलाओं को हर महीने 1,500 रुपये की आर्थिक सहायता प्रदान करती है और पिछले कुछ समय में अपात्र व्यक्तियों द्वारा लाभ उठाने की घटनाओं के बाद ई-केवाईसी अनिवार्य किया गया था, लेकिन अब इसे आगामी स्थानीय निकाय चुनावों को देखते हुए अस्थायी रूप से रोका गया है।

मुंबई मनपा चुनाव

महाविकास आघाडी के साथ नहीं लड़ेगी सपा

धीरज सिंह | मुंबई


मुंबई महानगरपालिका (मनपा) चुनाव को लेकर समाजवादी पार्टी ने बड़ा ऐलान किया है कि वह आगामी चुनाव में महाविकास आघाडी का हिस्सा नहीं बनेगी। पार्टी ने अपने बयान में आरोप लगाया कि कुछ लोग 19 साल तक जेल में बंद बेकसूर मुसलमानों की रिहाई पर आपत्ति जताते हैं, लेकिन मालेगांव धमाकों के सांप्रदायिक आरोपियों की रिहाई पर मौन रहते हैं। बयान में यह भी कहा गया कि बाबरी मस्जिद गिराए जाने पर गर्व व्यक्त करने वाले और धार्मिक नामों का राजनीतिक लाभ उठाने वाले लोग, संगम के पवित्र जल



को बदबूदार बताकर, मेहनतकश लोगों को भाषा और प्रांत के आधार पर निशाना बनाते हैं। ऐसे लोग यदि महाविकास आघाडी का हिस्सा हैं तो समाजवादी पार्टी उसमें शामिल नहीं होगी।

अबू आसिम आजमी का रुख

सपा प्रदेश अध्यक्ष अबू आसिम आजमी ने स्पष्ट किया कि वह न्याय, धर्मनिरपेक्षता, संवैधानिक मूल्यों और गंगा-जमुनी तहजीब में विश्वास रखते हैं। उन्होंने कहा कि उनकी पार्टी किसी भी गठबंधन का हिस्सा नहीं बन सकती जिसमें नफरत फैलाने वाली और देश को तोड़ने वाली ताकतें शामिल हों। आजमी ने यह भी कहा कि भविष्य में उनकी पार्टी महाविकास आघाडी के किसी भी कार्यक्रम में हिस्सा नहीं लेगी। राजनीतिक जानकारों का मानना है कि सपा के इस रुख से आगामी मनपा चुनाव में विपक्षी गठबंधन के समीकरण प्रभावित हो सकते हैं।



सरकार पर कांटेक्ट्ररों के 88 हजार करोड़ का बिल बकाया

- आत्महत्या पर उतारू हैं छोटे ठेकेदार: भोसले

- सत्ताधारी विधायकों को 5 करोड़ फंड, छोटे कांटेक्ट्ररों को बकाया देने के लिए पैसा नहीं: रोहित पवार

मुंबई। राकांपा (शरद) विधायक नेता रोहित पवार ने राज्य सरकार की कथनी और करनी पर सवाल उठाते हुए आरोप लगाया कि चुनाव से पहले सत्ता पक्ष के विधायकों को विकास निधि के नाम पर करोड़ों रुपये दिए जा रहे हैं, जबकि राज्य के छोटे मराठी कांटेक्ट्ररों के बकाया भुगतान के लिए पैसा नहीं है। उन्होंने कहा कि हाल ही में केवल सत्ता पक्ष के 54 विधायकों को 5-5 करोड़ रुपये आवंटित किए गए, जबकि छोटे ठेकेदारों के करीब 80 हजार करोड़ रुपए बकाया हैं। रोहित ने कहा कि सरकार जनता के पैसों का केवल राजनीतिक उपयोग कर रही है और स्थानीय स्वराज संस्थाओं के चुनाव से पहले सरकारी कोष से पैसा बांटना लोकतंत्र की भावना के खिलाफ है।



सरकार पर जाति और धर्म के आधार पर भेदभाव का आरोप

रोहित पवार ने सत्ताधारी दल पर जाति और धर्म के नाम पर भेदभाव करने का आरोप लगाया और कहा कि जिन लोगों का जन्म ही पैसों के 'खोके' से हुआ है, उनसे न्याय और लोकतंत्र की उम्मीद रखना जैसे गुंडों से सदाचार का प्रवचन सुनना है। उनका कहना है कि सरकार केवल चुनावी फायदे के लिए धन का इस्तेमाल कर रही है, जबकि आम लोगों और छोटे ठेकेदारों को राहत देने के लिए कदम नहीं उठाए जा रहे हैं।

ठेकेदारों की आर्थिक स्थिति गंभीर

महाराष्ट्र कांटेक्ट्रर एसोसिएशन के अध्यक्ष मिलिंद भोसले ने बताया कि पिछले 9 महीनों से सरकार से बकाया बिलों के भुगतान की मांग की जा रही है। हालांकि, कुल 90 हजार करोड़ रुपए के बकाया में से केवल 2,400 करोड़ रुपए का ही भुगतान हुआ है। उन्होंने बताया कि एक करोड़ रुपए से कम के बिल वाले ठेकेदारों को पूरी तरह भुगतान किया गया है।

ठेकेदार आत्महत्या पर उतारू

भोसले ने चेतावनी दी कि बकाया भुगतान न होने के कारण छोटे ठेकेदार आत्महत्या के कगार पर हैं। उन्होंने कहा कि सरकार को तुरंत बकाया बिलों का भुगतान करना चाहिए ताकि ठेकेदारों की आर्थिक स्थिति और मानसिक स्वास्थ्य सुरक्षित रह सके। सरकार से मांग की कि चुनावी राजनीति से ऊपर उठकर छोटे ठेकेदारों और मध्यमवर्गीय मराठी ठेकेदारों के बकाया बिलों का भुगतान तुरंत किया जाए।

बारिश में प्रदूषण से राहत पर दीवाली पर 11.1% का इजाफा

डीबीडी संवाददाता | ठाणे

ठाणे मनपा क्षेत्र में दिवाली उत्सव इस वर्ष भी उत्साह के साथ मनाया गया। पटाखों की संख्या में वृद्धि देखी गई, लेकिन शाम को हुई बारिश ने प्रदूषण में थोड़ी राहत दी। लक्ष्मी पूजन के दिन वायु प्रदूषण स्तर में औसतन 11.1 प्रतिशत और ध्वनि स्तर में 3.2 प्रतिशत की वृद्धि दर्ज की गई। टीएमसी के अध्ययन के अनुसार, 2024 की तुलना में 2025 में वायु प्रदूषण में 7.2 प्रतिशत की वृद्धि हुई है। पिछले



तीन वर्षों में दिवाली के दौरान वायु गुणवत्ता सूचकांक (AQI) में 2023 में 62.6 प्रतिशत और 2024 में 33.9 प्रतिशत की वृद्धि दर्ज की गई थी।

ठाणे में दिवाली वायु एवं ध्वनि स्तर अध्ययन

नगर निगम के प्रदूषण नियंत्रण विभाग ने दिवाली 2025 के दौरान ठाणे शहर में वायु गुणवत्ता का अध्ययन किया। 11 अक्टूबर को हवा में धूल कणों की मात्रा 143 ug/m, NOx 31 ug/m, और SO2 13 ug/m दर्ज की गई। 21 अक्टूबर (लक्ष्मी पूजन) को धूल कणों की मात्रा 139 ug/m, NOx 30 ug/m, SO2 17 ug/m, और AQI 157 रही। ध्वनि स्तर में भी वृद्धि हुई, जो इस वर्ष 89.2 Lmax दर्ज की गई, जबकि पिछले साल यह 86 Lmax थी।

दो गुटों के बीच जमकर मारपीट, कई घायल

डीबीडी संवाददाता | भिवंडी

भिवंडी शहर के पद्यानगर स्थित एक आवासीय परिसर में 19 अक्टूबर की रात दिवाली की सजावट और आतिशबाजी को लेकर दो पक्षों के बीच विवाद इतना बढ़ गया कि यह मारपीट और तोड़फोड़ तक पहुँच गया। विवाद में दोनों ही पक्षों के लोग घायल हुए और आसपास खड़ी कुछ दोपहिया गाड़ियों को नुकसान पहुँचा। शहर पुलिस ने दोनों पक्षों की शिकायतों के आधार पर भारतीय दंड संहिता की विभिन्न



धाराओं के तहत दो अलग-अलग मामले दर्ज किए। झगड़े में शामिल कुछ लोगों को हिरासत में लिया गया है और घटना की जांच जारी है। अधिकारी यह भी पता लगाने में जुटे हैं कि विवाद की शुरुआत किसने की और किसने कितना नुकसान पहुँचाया।

घायलों को अस्पताल में भर्ती कराया गया

झगड़े में घायल हुए दोनों पक्षों के लोगों को उपचार के लिए स्थानीय अस्पताल में भर्ती कराया गया। पुलिस ने यह सुनिश्चित किया कि घायलों को आवश्यक चिकित्सीय सहायता मिले और परिसर में स्थिति को नियंत्रण में रखा जाए। स्थानीय लोगों ने बताया कि इस इलाके में त्यौहारों के दौरान पहले भी झगड़े की घटनाएँ हो चुकी हैं। इस कारण पुलिस ने एहतियात के तौर पर इलाके में गश्त बढ़ा दी है ताकि आगे कोई अग्रिय घटना न हो।

पुलिस ने दो अलग-अलग मामले किए दर्ज

शिकायतों के आधार पर आरोपी व घायल पक्षों की जानकारी

नागभूषण रामलु अडगटला की शिकायत पर चंद्रमौली लक्ष्मी नारायण भंडारी, कांदी कोडा प्रकाश, दीपक रमेश दुसा और अन्य के खिलाफ मामला दर्ज किया गया, जिसमें नागभूषण और उनके दोनों बेटे घायल हुए। वहीं सत्य नारायण भोजना अंदे की शिकायत पर नागभूषण रामलु अडगटला, व्यंकरटस्मन नागभूषण अडगटला और श्याम कुमार अडगला के खिलाफ केस दर्ज किया गया, जिसमें सत्य नारायण और उनके चचेरे भाई चंद्रमौली जख्मी हुए।

मासूम बच्चे के पैर पर चढ़ी कार



डीबीडी संवाददाता | मुंबई

मुंबई के मलाड इलाके में इंटरफेस हाइट्स सोसाइटी के परिसर में 19 अक्टूबर की शाम करीब 5.30 बजे 7 वर्षीय मासूम अन्वय मजूमदार के पैर पर कार चढ़ गई। बच्चे के साथ खेल रहे अन्य बच्चों के बीच हुई इस घटना में अन्वय गंभीर रूप से घायल हो गया और उसे नजदीकी अस्पताल में भर्ती कराया गया, जहाँ डॉक्टरों ने उसके पैर में गंभीर फ्रैक्चर की पुष्टि की। बच्चे की माँ महुआ मजूमदार ने बताया कि घटना जानबूझकर हुई

सीसीटीवी फुटेज और जांच

सोसाइटी के सीसीटीवी फुटेज में कार चालक की लापरवाही स्पष्ट दिखाई दे रही है। पुलिस ने आरोपी महिला को नोटिस जारी कर पूछताछ के लिए बुलाया है और वाहन जब्त कर लिया है। जांच जारी है, और बच्चे की स्थिति स्थिर बताई जा रही है, लेकिन पूर्ण ठीक होने में समय लगेगा।

और आरोपी महिला स्वेता शेठ्ठी राठोड़ ने बिना किसी परवाह के तेज गति से वाहन चलाया। पुलिस ने मामले में भारतीय दंड संहिता की धारा 281 और 125(बी) तथा मोटर वाहन अधिनियम की संबंधित धाराओं के तहत एफआईआर दर्ज की की।

सायन-पनवेल हाईवे पर खाड़ी में एक अज्ञात व्यक्ति का मिला शव



डीबीडी संवाददाता | नवी मुंबई

सायन-पनवेल महामार्ग पर कलंबोली के पास बुधवार शाम खाड़ी में एक अज्ञात व्यक्ति का शव बरामद हुआ। स्थानीय नागरिकों ने यह दृश्य देख तुरंत पुलिस को सूचना दी। कलंबोली पुलिस तत्काल मौके पर पहुँची और शव को अपने कब्जे में लिया। खबर लिखे जाने तक पुलिस पंचनामा की प्रक्रिया में जुटी थी और शव को पोस्टमार्टम के लिए भेज दिया गया। मृतक की अब तक पहचान नहीं हो पाई है। कलंबोली पुलिस ने इस मामले में आगे की जांच शुरू कर दी है।

नशे में बेकाबू हुआ बिजली मिस्त्री

- ▶ ग्राहक को मौत के घाट उतारने की कोशिश
- ▶ पत्थर से किया सिर पर हमला, ग्राहक गंभीर घायल



ग्राहक, पावरलूम मजदूर साईकृष्ण पंडलिक समारंभ (35) के सिर पर पत्थर से जोरदार वार किया, जिससे वह गंभीर रूप से घायल हो गए। पुलिस के अनुसार, साईकृष्ण ने अपने घर की वायरिंग का काम करने के लिए आरोपी को बुलाया था। काम पूरा होने के बाद दोनों पास की खाली जमीन पर शराब पी

डीबीडी संवाददाता | भिवंडी

भिवंडी शहर के पद्यानगर स्थित पोतु अपार्टमेंट में एक मामूली विवाद के बाद बिजली का काम करने आया मिस्त्री साईतेजा तौटम अचानक हमलावर बन गया। उसने अपने

पुलिस कार्रवाई और मामला दर्ज

भिवंडी पुलिस ने आरोपी साईतेजा तौटम के खिलाफ भारतीय दंड संहिता की धारा 109 के तहत हत्या के प्रयास का मामला दर्ज किया है। पुलिस उप निरीक्षक विराज पवार इस घटना की जांच कर रहे हैं। आरोपी की तलाश जारी है और पुलिस घटनास्थल पर लगे सीसीटीवी फुटेज और स्थानीय लोगों के बयानों के आधार पर आगे की कार्रवाई कर रही है।

घायल को अस्पताल में भर्ती कराया गया

साईकृष्ण गंभीर रूप से घायल होकर नीचे गिर पड़े। आरोपी ने उनके सीने पर भी वार करने की कोशिश की, लेकिन स्थानीय लोगों के शोर मचाने पर मौके से फरार हो गया। घायल को तुरंत पास के निजी अस्पताल में भर्ती कराया गया, जहाँ उनकी हालत चिंताजनक बताई जा रही है।

रहे थे। देर रात करीब साढ़े बारह बजे साईकृष्ण ने देखा कि आरोपी सीढ़ियों पर बैठा है। जब उन्होंने सवाल किया, तो आरोपी गुस्से में आ गया और पास पड़े पत्थर से हमला कर दिया।

गोदाम में भीषण आग, सिलेंडर फटा

डीबीडी संवाददाता | भिवंडी

भिवंडी के राहनाळ ग्राम पंचायत क्षेत्र के मुनीसुरत कंपाउंड में स्थित महावीर सिंथेटिक कंपनी के गोदाम में आग लग गई। यह आग रात में लक्ष्मी पूजन के दौरान जलाए गए दीयों के बाद शुरू हुई। कंपनी का कार्यालय और गोदाम दूसरी मंजिल पर स्थित था, जिसमें कपड़ा रखा हुआ था। आग के कारण गोदाम में रखा सिलेंडर फट गया और इमारत की दीवारें ढह गईं। इस हादसे में लाखों रुपए मूल्य का कपड़ा जलकर राख हो गया। आग इतनी भयंकर थी कि भिवंडी अग्निशमन दल को दो गाड़ियों के साथ तड़के साढ़े चार बजे मौके पर पहुँचकर लगभग छह घंटे की मेहनत के बाद ही आग पर काबू पाया जा सका।

इस दुर्घटना में 43 वर्षीय मजदूर विजय रघुराज यादव घायल हो गया। उनका इलाज एक निजी अस्पताल में चल रहा है। पुलिस और अग्निशमन विभाग आग लगने के कारणों की जांच कर रहे हैं।



भिवंडी में आग की बढ़ती घटनाएँ

भिवंडी मेंहाल ही में आग लगने की घटनाओं में वृद्धि देखी जा रही है। पिछले एक सप्ताह में शहर में आधा दर्जन आग की घटनाएँ हो चुकी हैं, जिससे लोगों में भय का माहौल व्याप्त हो गया है। स्थानीय प्रशासन और अग्निशमन विभाग ने आग से बचाव के लिए आवश्यक सतर्कता बढ़ाने और संभावित खतरों को रोकने के उपायों को लागू करने की चेतावनी दी है, ताकि आगे कोई अग्रिय घटना न हो।

राष्ट्रीय स्वयंसेवक संघ के 100 वर्ष पूरे होने पर दीपोत्सव का आयोजन

ओपी यादव | वसई

वसई में अखिल भारतीय विद्यार्थी परिषद ने 22 अक्टूबर 2025 को 'राष्ट्रीय स्वयंसेवक संघ के 100 वर्ष पूरे होने' के अवसर पर भव्य दीपोत्सव 2025 आयोजित किया। इस कार्यक्रम में प्रमुख अतिथि अखिल भारतीय विद्यार्थी परिषद के राष्ट्रीय उपाध्यक्ष प्राध्यापक मंदार भानुशे, वसई जिल्हा अध्यक्ष वैद्य. सर्वेश शर्मा, राष्ट्रीय स्वयंसेवक संघ के अंकित उपाध्याय, वसई जिल्हा संयोजक सुजल मिश्रा तथा अन्य संघ स्वयंसेवक और कार्यकर्ता उपस्थित थे। दीपोत्सव केवल उत्सव का प्रतीक नहीं था, बल्कि भारत की सांस्कृतिक चेतना, संगठनात्मक मूल्यों और सेवा के भाव का एक गहन संदेश भी था। कार्यक्रम देवी सरस्वती की पूजा से आरंभ हुआ और प्रमुख वक्ता अंकित उपाध्याय ने संघ के 1925 से आज तक राष्ट्र निर्माण, समाज सेवा, शिक्षा, ग्रामीण विकास और सांस्कृतिक



युवा शक्ति और सेवा भावना पर जोर

इसके बाद राष्ट्रीय उपाध्यक्ष प्राध्यापक मंदार भानुशे ने अपने भाषण में स्वामी विवेकानंद का उद्धरण साझा किया, 'भारत वह राष्ट्र है जिसका धर्म सम्पूर्ण मानवता की सेवा है।' उन्होंने कहा कि भारत की असली शक्ति उसकी युवा पीढ़ी में निहित है और यदि युवा अपने जीवन में सेवा और देशभक्ति को अपनाएँ तो भारत विश्वगुरु बनने की दिशा में प्रगति करेगा। उत्सव के अंत में परिसर शेकडों दीपों से जगमगाया और परिषद के कार्यकर्ताओं ने 'भारत माता की जय' के उद्घोष के साथ कार्यक्रम का समापन किया।

विकास में योगदान पर प्रकाश डाला। उन्होंने बताया कि संघ का हर स्वयंसेवक सेवा, अनुशासन

और देशभक्ति का पर्याय बनता है, जो संघ की शताब्दी यात्रा की असली पहचान है।

छठ पूजा श्रद्धा का विषय है, राजनीतिक नहीं: मनोज बारोट

डीबीडी संवाददाता | नालासोपारा

बिहार और उत्तर भारत की महिलाएं अपने परिवार की सुख-समृद्धि, स्वास्थ्य और दीर्घायु के लिए छठ पूजा करती हैं। यह व्रत छठ से एक दिन पहले, यानी पंचमी की शाम को और छठ के दिन सूर्योदय के समय नदी, तालाब या जलाशय में खड़े होकर सूर्य देव को जल अर्पित कर संपन्न किया जाता है। वसई-विरार महानगरपालिका क्षेत्र की हजारों महिलाएं कई वर्षों से



इसी परंपरा के अनुसार पूजा करती आ रही हैं। वृद्धि होते प्रदूषण के कारण न्यायालय ने प्रशासन को

निर्देश दिए हैं कि सभी त्योहार पर्यावरण के अनुकूल तरीके से मनाए जाएँ। इसके अनुसार, वसई-विरार महानगरपालिका ने नागरिकों को तालाब या जलाशय में नहीं जाने, बल्कि कृत्रिम तालाबों में पूजा करने के निर्देश दिए हैं। इस बदलाव से उत्तर भारतीय समुदाय और छठ पूजा आयोजकों में नाराजगी फैल गई है, वहीं कुछ लोग इसे राजनीतिक मुद्दा बनाकर जनता को गुमराह करने की कोशिश कर रहे हैं।

'सभी राजनीतिक दलों की तात्कालिक बैठक बुलाई जाए'

भाजपा वसई-विरार जिल्हा सचिव मनोज बारोट ने इस मामले पर ध्यान केंद्रित किया है। उन्होंने मीरा-भाईंदर वसई-विरार पुलिस आयुक्त और महानगरपालिका आयुक्त को पत्र लिखकर अनुरोध किया है कि छठ पूजा उत्तर भारतीय महिलाओं की

श्रद्धा से जुड़ा पर्व है और साथ ही माननीय न्यायालय के आदेश का पालन करना भी आवश्यक है। बारोट ने सुझाव दिया कि इस मुद्दे पर सभी राजनीतिक दलों की तात्कालिक बैठक बुलाई जाए ताकि उन्हें अपनी राय व्यक्त करने का अवसर मिले।

इससे उचित निर्णय लिया जा सकेगा और किसी भी राजनीतिक दल को इस धार्मिक मामले को राजनीति का विषय बनाने का मौका नहीं मिलेगा। इस तरह सभी नागरिक समानपूर्वक छठ पर्व मना सकेंगे और क्षेत्र में कानून व व्यवस्था भी बनी रहेगी।

नदी में मिली व्यक्ति की लाश

हत्या या आत्महत्या की आशंका

डीबीडी संवाददाता | कल्याण

कल्याण ग्रामीण के महारत्न गांव के निवासी संजय गोपीनाथ पतंगराव (38) की लाश गुरुवार की सुबह उल्हास नदी में रिजेन्सी अंटेलिया के पीछे बन रहे घाट के पास तैरती हुई दिखाई दी। यह दृश्य सुबह सैर पर आए लोगों ने देखा, जिससे इलाके में डर और दहशत फैल गई। सूचना मिलने पर टिटवाला ग्रामीण पुलिस ने मौके पर पहुंचकर लाश को नदी से बाहर निकाला और शव को मध्यवर्ती अस्पताल में पोस्टमार्टम के लिए भेजा। पुलिस इस घटना को अकस्मात मौत के रूप में दर्ज कर मामले की जांच में जुट गई है। शव की स्थिति और



घटनास्थल के आधार पर पुलिस यह पता लगाने की कोशिश कर रही है कि संजय की मौत हत्या थी या आत्महत्या। प्रारंभिक जांच में यह पहलू भी देखा जा रहा है कि कहीं यह पारिवारिक जमीन विवाद से जुड़ा तो नहीं। संजय अविवाहित थे और उनका शव गुरुवार शाम उल्हासनगर के महारत्न गांव परिसर के पास स्थित श्मशान भूमि में अंतिम संस्कार किया गया। पुलिस मामले की तह तक पहुँचने और सभी पहलुओं की जांच करने में लगी हुई है।

बाल श्रम के दलदल से निकली आदिवासी बच्ची

महिला के खिलाफ पुलिस ने केस दर्ज किया

ओपी यादव | पालघर

पालघर जिले के वाडा तालुका के गौरापुर कातकरी वाडी में 10 वर्षीय आदिवासी लड़की को जबरदस्ती से उत्तन ले जाकर मछली सुखाने और घरेलू कामों के लिए बालश्रम के रूप में काम कराया गया। श्रमजीवी संगठन की मदद से वाडा पुलिस स्टेशन में FIR क्र. 0421/2025 दर्ज की गई। इसमें भारतीय दंड संहिता 2023 की धाराएँ 146, 115, 351, अनुसूचित जाति/जनजाति अत्याचार निवारण अधिनियम 1989 की धारा 3(1)(h/r/s), बंधुआ प्रथा उन्मूलन अधिनियम 1976 की धाराएँ 16, 17, 18 और बालश्रम (प्रतिबंध और विनियमन) अधिनियम 1986 की धारा 14 के तहत मामला दर्ज किया गया है।



काम न करने पर गाली-गलौज और मारपीट

लड़की की दादी ने शिकायत में बताया कि आरोपी ज्युलीयाना लेजली पाटील (रा. उत्तन चौक, भायंदर वेस्ट, ठाणे) ने लड़की को जबरदस्ती घर और मछली के काम पर लिया और काम न करने पर गाली-गलौज और मारपीट की। पिछले वर्ष गणपति उत्सव से जून 2025 तक लड़की को उसकी इच्छा के खिलाफ काम करवाया गया, और 5000 से 6000 रुपये अग्रिम भुगतान के रूप में परिवार को दिए गए। 22 अक्टूबर 2025 को आरोपी महिला लड़की को काम पर ले जाने के लिए फिर से घर आई।

श्रमजीवी संगठन की त्वरित कार्रवाई

घटना की सूचना मिलते ही श्रमजीवी संगठन की जिला महिला प्रमुख रेखा ताई परहाड़, तालुका अध्यक्ष भरत जाधव, सचिव सुरज दळवी और अन्य कार्यकर्ताओं ने पुलिस स्टेशन में शिकायत दर्ज कराई। संगठन के महासचिव विजय जाधव ने कहा कि यह केवल एक लड़की पर अत्याचार नहीं है, बल्कि पूरे आदिवासी समाज की प्रतिष्ठा पर हमला है। उन्होंने सरकार से सभी कातकरी बच्चों को आश्रम स्कूलों में दाखिल कर उनके बाल्यकाल और अधिकार सुरक्षित करने का आग्रह किया। इस प्रकरण की जांच पुलिस निरीक्षक दत्तात्रय किन्द्रे के मार्गदर्शन में उपअधीक्षक प्रभा राऊठ कर रही हैं। श्रमजीवी संगठन इस मामले को न्यायालय तक ले जाने और दोषियों को कठोर सजा दिलाने के लिए लगातार प्रयास करेगा।

आठ साल की बच्ची से छेड़छाड़, आरोपी गिरफ्तार

डीबीडी संवाददाता | भिवंडी

भिवंडी शहर में आठ साल की नाबालिग लड़की से छेड़छाड़ के आरोप में एक गिरफ्तारी हुई है। पुलिस के अनुसार, आठ साल की लड़की डर गई और घर से चली गई। कुछ समय बाद, जब वह फिर से खेलने के लिए दूसरी मंजिल पर गई, तो दिनेश कुमार शर्मा ने उसके साथ लज्जासपाद और शर्मनाक व्यवहार किया। उस समय, जब लड़की चिल्लाई, तो उस व्यक्ति ने उसे धमकी दी कि



अगर उसने किसी को इस घटना के बारे में बताया, तो उसे बुरी तरह पीटा जाएगा। इस घिनौनी घटना के बाद, डरी हुई लड़की ने कुछ दिनों बाद अपने माता-पिता को उक्त घटना के संदर्भ में बताया। उसके बाद परिवार वालों की शिकायत पर बुधवार को भिवंडी शहर पुलिस स्टेशन में आपरी के विरुद्ध अपराधिका मामला दर्ज किया गया। पुलिस ने आरोपी को गिरफ्तार कर लिया।

सरकार दे रही सोयाबीन किसानों को धोखा : कांग्रेस

डीबीडी संवाददाता | मुंबई

कांग्रेस के प्रदेश प्रवक्ता सचिन सावंत ने आरोप लगाया कि केंद्र की मोदी सरकार और राज्य की फडणवीस सरकार सोयाबीन किसानों को उचित मूल्य नहीं दे रही हैं। उनका कहना है कि सोयाबीन के न्यूनतम समर्थन मूल्य (MSP) की कई घोषणाएँ हो चुकी हैं, लेकिन किसानों को अब तक वाजिब कीमत नहीं मिल सकी है।



न्यूनतम समर्थन मूल्य में गैरमुकाबला

सचिन सावंत के अनुसार, मोदी सरकार ने इस साल सोयाबीन के लिए केवल 5,328 रुपये प्रति विंटल MSP घोषित किया है। जबकि साल 2013 में देवेन्द्र फडणवीस ने भाजपा प्रदेश अध्यक्ष रहते हुए 6,000 रुपये प्रति विंटल की मांग की थी। 12 साल बाद भी किसानों को यह कीमत नहीं मिली है। सावंत ने इसे भाजपा की कथनी और करनी में दोहरापन का उदाहरण बताया।

बेस्ट बस और टेंपो की टक्कर में सात घायल



डीबीडी संवाददाता | मुंबई

महाराष्ट्र के मुलुंड में मुलुंड-ऐरोली पुल पर गुरुवार को दोपहर में बेस्ट बस और टेंपो की आमने-सामने की टक्कर में सात लोग घायल हो गए। इस घटना में सभी घायलों को तत्काल वीर सावरकर अस्पताल में भर्ती कराया गया है। इस घटना की छानबीन मुलुंड पुलिस स्टेशन की टीम कर रही है। इस घटना की जांच कर रहे पुलिस अधिकारी ने बताया कि ठाणे के मजास डिपो से बेस्ट की बस आज दोहर में भांडुप से वाशी की ओर जा रही थी। मुलुंड-ऐरोली पुल पर यह बस अचानक टेपो से टकरा गई। इस घटना में 7 लोग गंभीर रूप से घायल हो गए। इन सभी को वीर सावरकर अस्पताल में भर्ती कराया गया। इनमें से पांच यात्रियों को प्राथमिक उपचार के बाद में छुट्टी दे दी गई, जबकि दो यात्रियों का अभी भी इलाज जारी है। इस घटना की आगे की छानबीन मुलुंड पुलिस स्टेशन की टीम कर रही है।

कोर्ट ने गर्भवती महिला को परिवार से सुरक्षा का दिया आदेश

डीबीडी संवाददाता | मुंबई

बॉम्बे हाईकोर्ट ने एक मामले में सुनवाई के दौरान एक 31 साल की गर्भवती महिला को उसके परिवार से सुरक्षा देने का आदेश दिया है। महिला ने अपने घर से भागकर अपने प्रेमी से शादी कर ली है। वह अल्पसंख्यक समुदाय से ताल्लुक रखती है और अपने परिवार के विरोध के बावजूद अपने फैसले पर अड़ी हुई है। महिला के पिता ने पुलिस में उसकी गुमशुदगी की शिकायत दर्ज कराई थी। परिवार वालों ने दावा किया था कि उनकी बेटी अप्रैल महीने से घर से गायब है। इस शिकायत पर हाईकोर्ट में हैबियस कॉर्पस याचिका दाखिल की गई थी, जिसमें लड़की को परिवार के पास लाने की मांग की गई थी।



महिला ने बताया मर्जी से छोड़ा घर

ऐसे में कोर्ट में महिला को भी पेश किया गया, जिन्होंने बताया कि उन्होंने अपनी मर्जी से घर छोड़ा है क्योंकि उनका परिवार उनके प्रेम संबंध को स्वीकार नहीं कर

रहा था और उन्हें कई परेशानियां दी जा रही थीं। उन्होंने कहा कि वह तीन महीने की गर्भवती हैं और अपने साथी के साथ शादी करके बसना चाहती हैं।

हाईकोर्ट ने पिता के याचिका को बताया बेदम

हाईकोर्ट ने कहा कि महिला वयस्क है और अपने फैसले खुद लेने की पूरी आजादी रखती है। इसलिए उसके पिता की याचिका में कोई दम नहीं बचा है। कोर्ट ने यह भी माना कि महिला अपने परिवार से खतरे की आशंका रखती है, इसलिए उसकी सुरक्षा जरूरी है।

कोर्ट ने पुलिस को दिए निर्देश

कोर्ट ने मुंबई के वाकोला पुलिस स्टेशन को निर्देश दिया है कि वह उस क्षेत्र के स्थानीय पुलिस के साथ संपर्क कर महिला की सुरक्षा सुनिश्चित करे, जहां वह फिलहाल अपने साथी के साथ रह रही है। बता दें कि पुलिस की जांच में भी पता चला कि महिला महाराष्ट्र के बाहर अपने साथी के साथ रह रही है और उसने अपने और साथी की सुरक्षा को लेकर चिंता जताई है क्योंकि उनके परिवार वाले इस रिश्ते के खिलाफ हैं।

जेएमएस बिजनेस सेंटर में लगी आग



27 लोगों को सुरक्षित बाहर निकाला गया

डीबीडी संवाददाता | मुंबई

जोगेश्वरी पश्चिम स्थित जेएमएस बिजनेस सेंटर में गुरुवार को लगी भीषण आग से अफरा-तफरी मच गई। हादसे के वक्त इमारत में मौजूद 27 लोगों को फायर ब्रिगेड ने सुरक्षित बाहर निकाल लिया, जिससे एक बड़ी त्रासदी टल गई।

10वीं मंजिल से फैली आग, इलेक्ट्रॉनिक उपकरणों से भड़ी लपटें

यह 13 मंजिला इमारत है, जिसमें आग 10वीं मंजिल से शुरू होकर 11वीं मंजिल तक फैल गई। ऊपरी मंजिलों पर कई लोग फंस गए थे। इमारत में मौजूद कंप्यूटर और अन्य इलेक्ट्रॉनिक उपकरणों के कारण आग तेजी से भड़क गई और लपटें तीव्र हो गईं।

दमकल की 9 गाड़ियां और 7 जंबो टैंकर मौके पर

सूचना मिलते ही फायर ब्रिगेड की नौ गाड़ियां और सात जंबो टैंकर मौके पर पहुंच गए। दमकलकर्मियों ने परियत सीढ़ियों की मदद से फंसे हुए लोगों को बाहर निकाला। इमारत की बाहरी दीवारें पूरी तरह कांच से बनी होने के कारण वेंटिलेशन नहीं था, जिससे धुआं बाहर नहीं निकल पा रहा था। अधिकारियों को कांच की दीवारें तोड़नी पड़ीं ताकि धुआं बाहर निकल सके। कड़ी मशاقकत के बाद आखिरकार आग पर काबू पा लिया गया।

फायर सेफ्टी उपकरण निकले खराब, जांच शुरू

दमकल विभाग ने बताया कि इमारत के पास फायर एनओसी तो थी, लेकिन फायर सेफ्टी उपकरण काम नहीं कर रहे थे। इसके अलावा, कई महीनों से यहां फायर मॉक ड्रिल भी नहीं की गई थी। फिलहाल आग लगने के कारणों की जांच शुरू कर दी गई है।

संजय गांधी राष्ट्रीय उद्यान के संरक्षण के लिए उच्चाधिकार प्राप्त समिति का गठन

इलाहाबाद हाई कोर्ट के पूर्व मुख्य न्यायाधीश दिलीप भोसले करेंगे समिति का नेतृत्व

► भोसले को प्रति सत्र 1 लाख करना होगा भुगतान

► समिति के अन्य सदस्यों को मिलेंगे 55 हजार

मुंबई। बॉम्बे हाई कोर्ट के निर्देश पर संजय गांधी राष्ट्रीय उद्यान (एसजीएनपी) के संरक्षण और झोपड़ी धारकों के पुनर्वास के लिए उच्चाधिकार प्राप्त समिति का गठन किया गया है। इस समिति का नेतृत्व इलाहाबाद हाई कोर्ट के पूर्व मुख्य न्यायाधीश दिलीप भोसले करेंगे, जबकि इसके अन्य सदस्य राज्य के पूर्व मुख्य सचिव नितिन करीर, पूर्व पुलिस महानिदेशक सुबोध कुमार जायसवाल और वन संरक्षक अनीता पाटील होंगे। समिति के अध्यक्ष को प्रति सत्र 1 लाख रुपए और अन्य सदस्यों को 55 हजार रुपए का पारिश्रमिक मिलेगा।

राज्य सरकार से अपेक्षित सहयोग

हाई कोर्ट ने राज्य सरकार को समिति को सहयोग और समर्थन प्रदान करने का निर्देश दिया है। इसमें कार्यालय स्थान, वाहन, सचिवालय, पुलिस सहायता और अन्य बुनियादी ढांचे की उपलब्धता सुनिश्चित करना शामिल है। यह कदम समिति को अपने उद्देश्यों को प्रभावी ढंग से पूरा करने के लिए आवश्यक संसाधन प्रदान करने के लिए है। पीठ ने चेतावनी दी है कि यदि सरकार या संबंधित अधिकारियों द्वारा समिति को सहायता प्रदान करने में विलंबता होती है या उसके किसी अनुरोध, आदेश या निर्देश को अस्वीकार किया जाता है, तो इसे आदेश का उल्लंघन माना जाएगा। इसके लिए अवमानना कार्यवाही सहित उचित कानूनी कार्रवाई की जा सकती है।

याचिकाकर्ताओं की शिकायत और न्यायालय की प्रतिक्रिया

याचिकाकर्ताओं ने हाई कोर्ट को बताया कि मूल याचिका दायर किए 30 साल हो चुके हैं और 1997 से न्यायालय द्वारा पार्क के संरक्षण के लिए कई आदेश पारित किए गए हैं। हालांकि, सरकार ने उनका प्रभावी पालन सुनिश्चित नहीं किया। इसी कारण से उच्चाधिकार प्राप्त समिति का गठन किया गया है।

21 साल बाद उद्धव ने बहन के घर पहुंचकर मनाया भाई दूज

डीबीडी संवाददाता | मुंबई

महाराष्ट्र की राजनीति में ठाकरे परिवार की एकजुटता फिर सुर्खियों में है। शिवसेना (उद्धव) प्रमुख उद्धव ठाकरे और महाराष्ट्र नवनिर्माण सेना (मनसे) अध्यक्ष राज ठाकरे के बीच बढ़ती नजदीकियों ने राजनीतिक हलचल तेज कर दी है। भाई दूज के अवसर पर उद्धव ने 21 साल बाद अपनी चचेरी बहन जयवंती ठाकरे देशपांडे के घर जाकर परिवार के साथ मिलकर इस पुनर्मिलन को खास बनाया।



आठवीं मुलाकात के रूप में राजनीतिक संकेत

भाई दूज की यह मुलाकात पिछले चार महीनों में दोनों भाईयों की आठवीं मुलाकात थी। इससे पहले दिसंबर 2024 में जयवंती के बेटे की शादी और जुलाई 2025

में सरकार के हिंदी अनिवार्यता निर्णय के विरोध प्रदर्शन में दोनों एक साथ नजर आए थे। इन मुलाकातों ने राजनीतिक अटकलों को और बढ़ावा दिया है।

पारिवारिक और सांस्कृतिक अवसरों पर मिलन

गणेशोत्सव, मनसे का दीपोत्सव और उद्धव ठाकरे का जन्मदिन जैसे पारिवारिक अवसरों पर भी दोनों की मुलाकातें चर्चा में रही हैं। भाई दूज पर यह पुनर्मिलन ठाकरे भाईयों को एक मंच पर ला कर राजनीतिक कहानी में नया मोड़ दे गया है।

आगामी चुनावों की संभावनाएं

हालांकि दोनों भाईयों ने आगामी चुनावों में एक साथ लड़ने का कोई ऐलान नहीं किया है, लेकिन अगर ऐसा होता है तो यह भाजपा और शिंदे गुट के लिए बड़ी चुनौती बन सकता है। राजनीतिक विशेषज्ञ इसे महाराष्ट्र की सियासी दिशा बदलने वाला कदम मान रहे हैं।

पश्चिम रेलवे
विद्युतन कार्य
चीफ वरकंपाई मैनेजर, कैरिज रिपैरिज वर्कशॉप, चेन्नई रेलवे, एन.एम. जोशी मार्ग, लोहार भरेल, मुंबई - 13 टेंडर नोटिस नंबर: WR-PL-ME-EST-497060, तारीख: 18.10.2025 को आमंत्रित करते हैं। कार्य और स्थान: "कोल क्लीनिंग और पेंटिंग, लोडिंग, अनलोडिंग, बोगियों का ट्रांजिट, कोल सेट, WTA आइटम, वेन (DWT) और लॉजिस्टिक्स से CTRB बॉक्स, TB बट और मेल चिप्स सभी मशीन से वैन तक विन के जरिए, लोहार भरेल वर्कशॉप में कार के दायरे के अंदर 93 साल के लिए। लगभग अनुमानित लागत: 2,07,14,411.16/- इंग्रैमर 25,53,600.00/- जमा करने की आखिरी तारीख और समय: 08.11.2025, 12:00 बजे तक। खुलने की तारीख और समय: 08.11.2025 की 12.30 बजे। ज्यादा जानकारी के लिए कृपया हमारी वेबसाइट www.ireps.gov.in पर जाएं।
हमें लाइक करें: facebook.com/WesternRly

मध्य रेल
पुरा संस्कारण एवं पूर्ण ओवरहॉलिंग कार्य
भारत के राष्ट्रपति की ओर से एवं उनके लिए प्रतिष्ठित ठेकेदारों से खुली ई-निविदा वेबसाइट www.ireps.gov.in के माध्यम से आमंत्रित की जाती है। क्र. सं.: 1. खुली ई-निविदा सूचना क्र. 29/2025 (BB.LG.W.KYN.2025.02), दिनांक 16.10.2025. कार्य का विवरण: (A) आसनगांव से कसारा तक 15 कार ईएमयू सेवाएं चलाने के लिए विद्युतीकरण कार्य करने हेतु। (B) कल्याण स्टेशन पर 15 कोच उपगोपनीय ट्रेनों के रंचालन के लिए प्लेटफॉर्म 2 एवं 3 की विस्तार का विद्युतीकरण कार्य करने हेतु। कार्य की औसत लागत: रु. 1,15,35,376/-। बोली प्रतिभूति: रु. 2,07,700/-। वैधता: 60 दिना समापन अवधि: 09 माह (समापन)। अनुरोध: 1. उपर्युक्त निविदा की बंद होने की तिथि एवं समय 07.11.2025 को 13:00 बजे और उसी दिन 13:00 बजे बाद खोली जाएगी। 2. निविदाकर्ताओं से अनुरोध है कि निविदा के विस्तृत विवरण एवं शुद्धीपत्र, यदि कोई हो तो, की अधिक जानकारी के लिए वेबसाइट www.ireps.gov.in को देखें। 3. निविदाकर्ता वेबसाइट www.ireps.gov.in के माध्यम से केवल ऑनलाइन निविदा में भाग ले सकते हैं एवं मैनुअल रूप से निविदा स्वीकार नहीं की जाएगी। 4. आगे की अधिक जानकारी के लिए वरिष्ठ मंडल विद्युत इंजीनियर (सामान्य) मध्य रेलवे एपेक्स बिल्डिंग पहली मंजिल सी. एस. एल. टी. 400001 से संपर्क कर सकते हैं। 5. यह निविदा, सार्वजनिक खरीद नीति आदेश 2017 दिनांक 15.06.2017 का अनुपालन करती है। DE-575
खतरनाक व विस्फोटक सामान के साथ यात्रा करना दंडनीय अपराध है

मध्य रेल
भूसावल मंडल
ई-निविदा सूचना संख्या:
उप सीई सी बीएसएल-05-2025-26, दिनांक 20.10.2025
उप मुख्य अभियंता (निर्माण) मध्य रेलवे, भूसावल के लिए और भारत के राष्ट्रपति की ओर से निम्नलिखित कार्य के लिए प्रतिष्ठित ठेकेदारों से ई-निविदा के माध्यम से खुली निविदा आमंत्रित की गई है। कार्य का नाम: "दोड़-मानमाड दोहरीकरण परियोजना (247.50 किमी) तथा मानमाड में प्रवेश व्यवस्था (पीबी) मद संख्या 26 वर्ष 2016-17" के अंतर्गत, भूसावल मंडल, मध्य रेलवे के अंतर्गत, एमएमआर याई पुनर्रचना से संबंधित संबद्ध कार्यों का निष्पादन, जिसमें स्थायी मार्ग (पी.वे) कार्य एवं बैलराट आपूर्ति, मिट्टी कार्य, प्लेटफॉर्म, फुट ओवर ब्रिज (एफओबी) तथा भवन कार्य शामिल हैं। (दो पैकेट प्रणाली)। लगभग निविदा लागत: रु. 17,88,10,756.98. बयाना मनी डिपोजिट (ईएमडी): रु. 10,44,100/-। निविदा पुस्तिका की लागत: शून्य। प्रस्ताव अवधि: 06 (छह) माह, मानसून सहित। प्रस्ताव की वैधता निविदा खोलने की तारीख से 90 दिना वेबसाइट पता: <http://www.ireps.gov.in> निविदा दस्तावेजों की उपलब्धता निविदा नोटिस दस्तावेज उपरोक्त वेबसाइट पर देखा जा सकता है। ई-टेंडर 10.11.2025 को 11:00 बजे तक आवश्यक दस्तावेजों के साथ सभी प्रकार से विधिवत रूप से पूरे किए जाएंगे। यदि अवकाश घोषित किया जाता है तो अगले दिन उसी समय निविदाएं खोली जाएंगी, नैसा कि ऊपर बताया गया है। का निविदा पूरी तरह से ई-निविदा के माध्यम से ही होगी। सभी इच्छुक निविदाकर्ताओं को पहले IREPS वेबसाइट के साथ रजिस्टर करने की आवश्यकता है। ख) संभावित निविदाकर्ताओं को सलाह दी जाती है कि इलेक्ट्रॉनिक रूप से अपना प्रस्ताव प्रस्तुत करने से पहले, उन्हें नियम और शर्तों, पात्रता मानदंडों आदि के संबंध में निविदा विवरणों का उल्लेख करना चाहिए। ग) निविदा दस्तावेज और समय-समय पर जारी किए गए शुद्धीकरण इस वेबसाइट पर निविदा खोलने से कम से कम 15 दिन पहले उपलब्ध हैं और वेबसाइट पर देखा जा सकता है। घ) वित्तीय दर पृष्ठ में दर्ज की गई दरों और विधिवत हस्ताक्षरित डिजिटल रूप से ही विचार किया जाएगा। ई) संलग्न किए जा रहे दस्तावेजों पर निविदाकर्ता द्वारा हस्ताक्षर किए जाने चाहिए। DE-73
खतरनाक व विस्फोटक सामान के साथ यात्रा करना दंडनीय अपराध है

पश्चिम रेलवे बांद्रा टर्मिनस पटना के बीच अनारक्षित त्र्योहार विशेष ट्रेन चलाएगा

ट्रेन संख्या	प्रारंभिक स्टेशन और गंतव्य	सेवा की तिथियां	प्रस्थान	आगमन
09009	बांद्रा टर्मिनस – पटना	24/10/2025	21:20 बजे (शुक्रवार)	11:00 बजे (तीसरे दिन)
09010	पटना – बांद्रा टर्मिनस	24/10/2025 से 26/10/2025	14:00 बजे (शुक्र, शनि और रवि)	05:00 बजे (तीसरे दिन)

हॉल्ट: बोरीवली, पालघर, वापी, वलसाड, भेस्तान, चल्थान, नंदुरबार, भूसावल, खंडवा, इटारसी, जबलपुर, कटनी, सतना, मानिकपुर, प्रयागराज छिवकी, पं. दीन दयाल उपाध्याय, बक्सर, आरा और दानापुर स्टेशन दोनों दिशाओं में।

संरचना: सामान्य द्वितीय श्रेणी कोच।

ठहराव के समय और संरचना के बारे में विस्तृत जानकारी के लिए यात्री कृपया www.enquiry.indianrail.gov.in पर जा सकते हैं।

उपरोक्त ट्रेन विशेष किराए पर विशेष ट्रेन के रूप में चलाई जाएगी।



पश्चिम रेलवे

wr.indianrailways.gov.in
हमें फॉलो करें: facebook.com/WesternRly
हमें फॉलो करें: x.com/WesternRly
[Instagram.com/WesternRly](https://instagram.com/WesternRly)



आत्मघात की नादानी

यह शर्मसार करने वाली बात है कि दिल्ली की गिनती दुनिया के सबसे ज्यादा प्रदूषित शहरों में हो रही है। जहरीली हवा में सांस लेना मुश्किल होने पर श्वसनतंत्र के रोगियों को किस संत्रास से गुजरना पड़ा होगा, अंदाजा लगाना कठिन नहीं है। दिल्ली में एक्यूआई का स्तर पौने चार सौ के खतरनाक स्तर तक पहुंच जाना कई इंजनों वाली सरकारों और समाज की सामूहिक विफलता को ही दर्शाता है। बताते हैं कि दिल्ली की आबोहवा पिछले पांच सालों के सबसे खतरनाक स्तर तक जा पहुंची है। मजबूरी की स्थिति में दिल्ली सरकार को ग्रेप-2 की सख्त नीतियां लागू करनी पड़ी हैं। निस्संदेह, दिल्ली के प्रदूषण में अकेले पटाखों की ही भूमिका नहीं है, बल्कि लगातार बढ़ती आबादी का बोझ, हर साल बनने वाले एक लाख मकानों के निर्माण से फैलने वाला प्रदूषण तथा प्रतिवर्ष सड़कों पर उतरने वाली लाखों गाड़ियों का उत्सर्जन भी शामिल है। एक नागरिक के रूप में हमारा गैरजिम्मेदार व्यवहार इस संकट को बढ़ाने वाला है। हम कभी पराली जलाने और कभी पटाखे छोड़ने को इस संकट का कारण बताते हैं, लेकिन वास्तव में प्रदूषण के कारक हमारे तंत्र की नाकामी में हैं, जिसकी वजह से दिल्ली के अधिकांश इलाकों में एक्यूआई तीन सौ पचास का आंकड़ा पार कर गया। दीपावली के बाद भी हवा का जहरीला बना रहना बेहद गंभीर विषय है। शायद वजह यह भी हो कि लोगों ने कुछ इलाकों में दो दिन दिवाली मनाई। लेकिन इस सारे प्रकरण में केंद्रीय प्रदूषण नियंत्रण बोर्ड की कवायदें भी निष्फल ही नजर आईं। ग्रेप-2 का लागू होना स्थिति की गंभीरता को ही दर्शाता है। यह तथ्य किसी से छिपा नहीं है कि दिल्ली में सर्दियों की शुरुआत होने पर वायु गुणवत्ता का संकट गहराने लगता है। जो दिल्ली की दिवाली के बाद प्राणवायु को ही दमघोंटू बनाने लगता है। हर साल शीर्ष अदालत की सक्रियता और सरकारी घोषणाओं के बावजूद स्थिति नहीं सुधरती तो यह हमारी अपराधिक लापरवाही की परिणति भी है। बहरहाल, कतिपय सामाजिक व धार्मिक संगठनों के सबल आग्रह के बाद भी सुप्रीम कोर्ट ने दिल्ली में सिर्फ पर्यावरण को कम हानि पहुंचाने वाले ग्रीन पटाखों की अनुमति दी थी, लेकिन प्रदूषण का स्तर बता रहा है कि यह प्रयास विफल रहा है। लोगों ने ग्रीन पटाखों की आड़ में प्रदूषण फैलाने वाले पटाखे जमकर फोड़े हैं। जो लोगों के आत्मघाती व्यवहार का ही परिचायक है। वैसे पर्यावरणविदों का मानना है कि ग्रीन पटाखे प्रदूषण नहीं फैलाते, यह सोच तार्किक नहीं है। दिल्ली में प्रदूषण की मौजूदा स्थिति को देखते हुए इस तर्क से सहमत हुआ जा सकता है। अंदाजा लगाना कठिन नहीं है कि बच्चों और बुजुर्गों पर इस संकट का किनासा नकारात्मक प्रभाव पड़ रहा होगा। देश में लाखों लोग श्वास संबंधी रोगों के कारण जीवन गंवा रहे हैं। सवाल यह है कि इस संकट को दूर करने के लिए, जो ग्रेप-2 सिस्टम लागू किया जाता है, क्या उसे इस संकट के हर साल आने की स्थिति को देखते हुए पहले से नहीं लागू किया जा सकता? धूल को उड़ने से रोकने और हवा में प्रदूषण कम करने के लिए पानी का छिड़काव क्या शेष महीनों में नहीं किया जाता? अब ट्रैफिक को नियंत्रित करने की बात की जा रही है ताकि सिग्नल पर गाड़ियां ज्यादा देर खड़ी न हों, जिससे प्रदूषण अधिक नहीं हो। आखिर क्यों हम सार्वजनिक परिवहन व्यवस्था को दुर्लक्ष नहीं करते ताकि सड़कों पर निजी वाहनों की संख्या को कम किया जा सके? कहा जा रहा है कि इलेक्ट्रिक वाहन भी प्रदूषण की दृष्टि से निरापद नहीं हैं।

शरित्सयत

लक्ष्मी सहगल

आजादी की वीरांगना



लक्ष्मी सहगल (24 अक्टूबर 1914 – 23 जुलाई 2012) एक भारतीय राजनीतिज्ञ और कार्यकर्ता थीं। वह भारतीय स्वतंत्रता संग्राम आज़ाद हिंद फ़ौज की एक अधिकारी और आज़ाद हिंद सरकार में महिला मामलों की मंत्री थीं। लक्ष्मी को भारत में आमतौर पर कैप्टन लक्ष्मी के नाम से जाना जाता है, जो द्वितीय विश्व युद्ध के दौरान बर्मा में बंदी बनाए जाने के समय उनके पद का संदर्भ है।

लक्ष्मी सहगल का जन्म लक्ष्मी स्वामीनाथन के रूप में 1914 में एस. स्वामीनाथन के घर हुआ था, जो मद्रास उच्च न्यायालय में आपराधिक कानून का अध्यास करने वाले एक वकील थे, और एवी अम्मुकुट्टी, जिन्हें अम्मू स्वामीनाथन के रूप में बेहतर जाना जाता है, एक सामाजिक कार्यकर्ता और स्वतंत्रता सेनानी थीं। वे ब्रिटिश भारत के मालाबार जिले के पोन्नानी तालुक के अन्नक्कारा के एक कुलीन नायर परिवार, जिसे रचडक्कर के रूप में जाना जाता है, से थीं। वह मृणालिनी साराभाई की बड़ी बहन थीं। लक्ष्मी ने क्वीन मेरी कॉलेज में पढ़ाई की और बाद में चिकित्सा का अध्ययन करने का फैसला किया और 1938 में मद्रास मेडिकल कॉलेज से एमबीबीएस की डिग्री प्राप्त की। एक साल बाद, उन्होंने स्त्री रोग और प्रसूति विज्ञान में डिप्लोमा प्राप्त किया। उन्होंने ट्रिपलिकेन चेन्नई स्थित सरकारी कस्तूरबा गांधी अस्पताल में एक डॉक्टर के रूप में काम किया। 1940 में, घायलट पीकेएन राव से अपनी शादी की विफलता के बाद वह सिंगपुर चली गईं। सिंगपुर में रहने के दौरान, उनकी मुलाकात सुभाष चंद्र बोस की भारतीय राष्ट्रीय सेना के कुछ सदस्यों से हुई। 1942 में, जब अंग्रेजों ने जापानियों के सामने सिंगपुर का आत्मसमर्पण किया, तो लक्ष्मी ने घायल युद्धबंदियों की सहायता की, जिनमें से कई भारतीय स्वतंत्रता सेना बनाने में रुचि रखते थे। उस समय सिंगपुर में केपी केशव मेनन, एससी गुहा और एन. राघवन सहित कई राष्ट्रवादी भारतीय काम कर रहे थे, जिन्होंने एक कार्य परिषद का गठन किया था। हालाँकि, उनकी भारतीय राष्ट्रीय सेना या आजाद हिंद फ़ौज को युद्ध में भाग लेने के संबंध में कब्जा करने वाली जापानी सेना से कोई ठोस प्रतिबद्धता या अनुमोदन नहीं मिला।



विजय गर्ग
सेवानिवृत्त प्रिंसिपल
मलाल पंजाब

वर्तमान युग में जनसंचार माध्यमों का बहुत महत्व है। मीडिया एक आवश्यकता से अधिक एक स्टाइल स्टेटमेंट बन गया है। लोग अपने जीवन की हर बुनियादी आवश्यकता के लिए मीडिया पर निर्भर हो गये हैं। लोगों ने मोबाइल इंटरनेट के रूप में दुनिया को अपनी जेब में समेट लिया है। बच्चों से लेकर बूढ़ों तक हर कोई मीडिया के जाल में फंस गया है। मीडिया के बिना जीवन धीरे-धीरे असंभव होता जा रहा है। हमें देश में शायद ही कोई कोना या कोना मीडिया और उसके मलबे से मुक्त मिलेगा। मीडिया ने निश्चित रूप से संस्कृति पर अपना कठोर प्रभाव डाला है। हमारा देश अपनी समृद्ध संस्कृति के लिए बहुत मशहूर है, लेकिन संस्कृति को लेकर इस देश की जो स्थिति है और जो इसकी अव्यवस्था है, उस पर शायद ही हम गर्व महसूस कर सकें। वैश्वीकरण और पश्चिमीकरण के उद्भव के साथ, हमारी संस्कृति को एक बड़ा झटका लगा है और इससे हमारी प्रतिष्ठा और गौरव में भारी अस्थिरता आई है। संचार मीडिया एक समय था जब एक साधारण लैंडलाइन टेलीफोन बहुत बड़ी बात मानी जाती थी। फिर टेलीविजन का युग आया, समाचार एजेंसियों को एक विगारी मिली। कंप्यूटर के प्रवेश के साथ, हमने दुनिया को उलट-पुलट कर दिया है। इंटरनेट ने दुनिया को केवल एक क्लिक की दूरी पर सीमित करने के लिए प्रवेश की

जीवन मंत्र

बहुत बोलने वाला व्यक्ति
अक्सर खुद को साबित करने की कोशिश करता है, जबकि सच्चे रिश्ते में कोई किसी को साबित नहीं करता।
वहाँ विश्वास, अपनापन और समझ होती है।

जीवन ऊर्जा

रासीपुरम कृष्णस्वामी लक्ष्मण (24 अक्टूबर 1921 – 26 जनवरी 2014) भारत के प्रमुख हास्तरस लेखक और व्यंग-चित्रकार थे। उन्हें द कॉमन मैन नामक उनकी रचना और द टाइम्स ऑफ इंडिया के लिए उनके प्रतिदिन लिखी जाने वाली कार्टून शृंखला यू सेड इट के लिए जाना जाता है जो वर्ष 1951 में आरम्भ हुई थी।

सर्वसिद्ध श्री बगलामुखी तारा महाशक्ति पीठ बिजाना शाजापुर मध्य प्रदेश

कार्य का स्वरूप: स्वार्थ से निस्वार्थ तक

मनुष्य का जीवन कर्मों पर आधारित होता है। कर्म ही हमारे जीवन की दिशा और दशा तय करते हैं। लेकिन कर्म दो प्रकार के होते हैं—सकाम कर्म और निष्काम कर्म। सकाम कर्म वह है जिसमें व्यक्ति किसी कार्य को फल या परिणाम की आशा से करता है, जबकि निष्काम कर्म वह है जिसमें व्यक्ति केवल कर्तव्य भावना



पंडित कैलाशचंद्र शर्मा

वैदिक सनातन संस्कृति के प्रचारक व सर्व सिद्ध श्री बगलामुखी तारा महाशक्ति पीठ के संस्थापक।
मो। नं। 9425980556



व्यापक गुंजाइश दी है। फेसबुक जैसी सोशल इंटरएक्टिव साइटों, ट्विटर जैसी ब्लॉगिंग साइटों ने बातचीत को बहुत आसान बना दिया है। स्काइप और वाइबर जैसी वीडियो कॉलिंग सुविधाओं के साथ, हर कोई एक-दूसरे के बहुत करीब पाता है और लोग आमने-सामने बातचीत करके काफी बेहतर महसूस करते हैं। समाचार चैनलों ने आम आदमी और सरकार के बीच के अंतर को कम कर दिया है जो लोकतांत्रिक व्यवस्था में सबसे महत्वपूर्ण है। मीडिया ने आम आदमी के दैनिक जीवन में अपनी गहरी जड़ें जमा ली हैं। मीडिया के प्रभाव के बिना लोग आजादी की हवा को शायद ही सूँघ सकते थे। भारतीय संस्कृति का महत्व भारत अपनी समृद्ध संस्कृति के लिए बहुत प्रसिद्ध है। हमारी सांस्कृतिक विरासत को अपने आप में हमारी परंपराओं और रीति-रिवाजों का बहुत बड़ा प्रमाण है। भारत की एक विशेष विविधतापूर्ण संस्कृति है, जो

विश्व में अद्वितीय है। हम अभी भी अपनी विविधतापूर्ण संस्कृति के साथ भारतीय होने की एकता, एकता को बनाए रखते हैं। हमारे यहां विभिन्न प्रकार की परंपराएं, भाषाविद्, रीति-रिवाज, जाति, पंथ आदि हैं। भारतीयों की नजर में हर संस्कृति समान रूप से अच्छी और महत्वपूर्ण है। हम हर परंपरा को समान स्वागत योग्य है। हम हर परंपरा को समान दर्जा और सम्मान देने की पूरी कोशिश करते हैं। यही एक कारण है कि हमने पश्चिमीकरण का मार्ग प्रशस्त किया है। हमने पश्चिमी संस्कृति को अपना लिया है और उसमें अपना समावेश कर लिया है और यह तब तक अच्छा है जब तक हम अच्छे मूल्यों और प्रवृत्तियों का पालन करते हैं। लेकिन, कमी तब झलकती है जब पश्चिमीकरण को नकारात्मकता की ओर माना जाता है और बुरे गुणों और मूल्यों का बहुत अधिक पालन किया जाता है जो हमारी परंपराओं के बिल्कुल विपरीत है।

ज्यादा बोलने से दूरी, कम बोलने से नज़दीकी बढ़ती है




सच्चे रिश्ते में कोई किसी को साबित नहीं करता। वहाँ विश्वास, अपनापन और समझ होती है। जो संबंध केवल बातों पर टिके हो, वे समय के साथ कमजोर पड़ जाते हैं, लेकिन जो संबंध मौन में भी जुड़ाव

महसूस करते हैं, वे लंबे समय तक बने रहते हैं। इसलिए कहा गया है कि गहराई हमेशा शांति में बसती है, शोर में नहीं। जब हम किसी से बहुत घनिष्ठ हो जाते हैं, तो हमें यह महसूस होता है कि अब शब्दों की आवश्यकता नहीं रही। हमें पता होता है कि सामने वाला हमारी भावना समझ जाएगा। यह भावनात्मक परिपक्वता का प्रतीक है जहाँ दिल से दिल की बात होती है, बिना किसी शब्द के। यही कारण है कि माता-पिता, सच्चे मित्र या जीवनसाथी

के साथ अक्सर मौन भी सहज और सुखद लगता है। अंततः, यह विचार हमें यह सिखाता है कि रिश्तों में गहराई शब्दों से नहीं, बल्कि संवेदनाओं से बनती है। जितनी समझ और आत्मीयता बढ़ती है, उतनी ही बातचीत की आवश्यकता घटती जाती है। इसलिए जीवन में बोलने से अधिक सुनने, और समझने से अधिक महसूस करने की कला सीखनी चाहिए क्योंकि जहाँ भावनाएँ बोलती हैं, वहाँ शब्दों की ज़रूरत नहीं होती।

आर के लक्ष्मण : जन्म- 24 अक्टूबर 1921

जन्म



सोचने का समय ही नहीं निकालते। किसी के दुख या परेशानी को देखकर भी हम यह मान लेते हैं कि यह कोई बड़ी बात नहीं है। लेकिन यही "हल्के में लेना" एक दिन बड़ी भूल साबित हो सकता है — चाहे वह किसी व्यक्ति की

भावना हो, कोई जिम्मेदारी हो या कोई सामाजिक समस्या। जब तक हम चीजों की गहराई में नहीं उतरते, तब तक हम उनका सही मूल्य नहीं समझ सकते। जो व्यक्ति अपने आस-पास की परिस्थितियों को अनदेखा करता है, वह धीरे-धीरे आत्मकेंद्रित हो जाता है। उसे सिर्फ अपनी सुविधा और आराम की चिंता रहती है। ऐसे लोग समाज में मौजूद अन्याय, दुख या असमानता को देखकर भी मौन रहते हैं। यह संवेदनहीनता समाज में दूरी, असमानता और असंतुलन को बढ़ाती है। जबकि सच्चा इंसान वही है जो अपने चारों ओर के वातावरण, लोगों और घटनाओं के प्रति सजग रहता है।



अपने विचार



भाजपा ने हमारी पार्टीं तोड़ी और हमारे विधायकों को तोड़ा। उस समय हमने गंगाजल हाथ में लेकर संकल्प लिया था- भाजपा को जब तक तोड़ेंगे नहीं, तब तक छोड़ेंगे नहीं। अब समय आ गया है।

-मुकेश सहनी, अध्यक्ष, VIP पार्टीं

कई दिनों से अटकलें थीं कि प्रधानमंत्री मलेशिया जाएंगे या नहीं। अब यह लगभग तय है कि वे नहीं जाएंगे। इसका मतलब है कि उन्हें विश्व नेताओं के साथ फोटो खिंचवाने और 'विश्वगुरु' के रूप में अपनी छवि दिखाने का अवसर नहीं मिलेगा।

-जयराम रमेश, नेता, कांग्रेस

कृपा हमारी बहन छोटी कुमारी को वोट दें। यह लालू प्रसाद यादव का बिहार नहीं है जो अराजकता के लिए बदनाम था। आज लोग आधी रात को भी यहां से पटना जा सकते हैं, और मेरी गारंटी है कि कोई आपका कुछ नहीं बिगाड़ सकता।

-सम्राट चौधरी, डिटी सीएम, बिहार

जनसुराज को वोटकटवा बताने वाली भाजपा को असल में डर लग रहा है। भाजपा को महागठबंधन से नहीं, बल्कि जनसुराज से डर लग रहा है।

-प्रशांत किशोर, अध्यक्ष, जन सुराज पार्टीं

अपने विचार

डीबीडी कार्यालय

ग्राउंड फ्लोर, ऑफिस नं. 2, के.के. चैम्बर्स, पुरुषोत्तमदास ठाकरदास रोड, फोर्ट, मुंबई- 400001
indiagroundreport@gmail.com
भेज सकते हैं।

न्यूज़ ग्रीफ

देशी कारवाईन, चार देशी कट्टा समेत चार गिरफ्तार

डेहरी आन सोन। विधानसभा चुनाव के मद्देनजर जिले में चलाए जा रहे विशेष छापाकारी अभियान के तहत एक अवैध करवाईन समेत चार देशी पिस्टल 11 जिंदा कारतूस के साथ चार आरोपितों को गिरफ्तार कर गुरुवार को जेल भेज दिया गया है। एसपी रौशन कुमार के अनुसार कच्छवा थाना क्षेत्र के कंचन टोला में धर्मेन्द्र यादव के घर पुलिस ने छापेमारी कर दीवार में बने तहखाना से एक देसी कार्बाइन तथा एक देसी कट्टा बरामद किया गया। आरोपी धर्मेन्द्र यादव की गिरफ्तारी के लिए संभावित ठिकानों पर छापेमारी की जा रही है। उन्होंने बताया कि सूचना मिली की बड़ही थाना क्षेत्र के हरेमनपुर गांव में एक व्यक्ति अपने पास एक देसी कट्टा रखे हुए था। जिससे अचानक फायर हो जाने के कारण वह व्यक्ति जखमी हो गया। वह किसी निजी अस्पताल में इलाज करा कर अपने घर आ गया था। गुप्त सूचना के आधार पर उसके घर से देशी कट्टा तथा जिंदा 11 जिंदा कारतूस बरामद किया गया। सुदर्शन मुसहर को गिरफ्तार कर पुलिस अभिरक्षा में सासाराम सदर अस्पताल में इलाज कराया जा रहा है।

नाम वापसी के बाद छह विधानसभा में कुल 61 उम्मीदवार चुनावी मैदान में

अररिया। बिहार विधानसभा चुनाव में जिले के छह विधानसभा में नाम वापसी के बाद कुल 61 अभ्यर्थी चुनावी मैदान में रह गए हैं। जिला निर्वाचन पदाधिकारी सह जिला पदाधिकारी अनिल कुमार ने समाहरणालय स्थित परमान सभागार में यह जानकारी दी जिले के छह विधानसभा क्षेत्रों से कुल 95 अभ्यर्थियों ने नामांकन किया था। जिनमें 27 के नामांकन अस्वीकृत,68 के स्वीकृत एवं स्वीकृत उम्मीदवारों में से 7 उम्मीदवारों ने अपने नामांकन वापस लिए। नाम वापस लेने वाले अभ्यर्थियों में नरपतंगन में हदीश, रानीगंज में शांति देवी एवं सुनील पासवान, जोकीहाट में अजहर मुर्शिद एवं संजय यादव तथा सिकटी में अमोद कुमार मंडल एवं संतोष कुमार मंडल शामिल हैं। नाम वापसी के बाद जिले के छह विधानसभा सीटों पर अब चुनाव लड़ने वाले अंतिम उम्मीदवारों की कुल संख्या 61 है। जिनमें नरपतंगन में 15,रानीगंज (अजा) में 7,फारबिसगंज में 13,अररिया में 10,जोकीहाट में 8 और सिकटी में 8 अभ्यर्थी चुनावी मैदान में हैं।

पश्चिम चंपारण में 3496 मतदान दलों का सेकेंड रेंडमाइजेशन बेतिया में सम्पन्न

बेतिया। बिहार विधान सभा आम निर्वाचन के अवसर पर पश्चिम चम्पारण जिला के सभी नौ विधान सभा निर्वाचन क्षेत्र के कुल 3156 मतदान केन्द्र हेतु 10 प्रतिशत सुरक्षित सहित कुल-3496 मतदान दल गठन का कार्य सामान्य प्रेक्षक की उपस्थिति में द्वितीय रेंडमाइजेशन के माध्यम से एन॰आई॰सी, बेतिया में सम्पन्न किया गया। जिसमें कुल 13984 मतदान दल कार्मिक तथा माइक्रो प्रेक्षक 186 की प्रतिनियुक्ति की गई है। साथ ही 612 महिला कर्मियों को मतदान दल में नियुक्ति किया गया है। विधान सभावार, सामान्य मतदान केन्द्र, मिश्रित मतदान केन्द्र महिला मतदान केन्द्र, दिव्यांग मतदान केन्द्र, युवा मतदान केन्द्र तथा 186 माइक्रो प्रेक्षक की प्रतिनियुक्ति सभी विधान सभा निर्वाचन क्षेत्र में की गई है।

टीईटी की अनिवार्यता पर आर या पार के मूड में शिक्षक

24 नवंबर को दिल्ली कूच, जुटेंगे कई लाख अध्यापक

संयुक्त मोर्चा की मांगें

- केंद्र सरकार टीईटी को अनिवार्य करने के आदेश में संशोधन करे
- शिक्षकों की सेवा सुरक्षित करने के लिए टोस कदम उठाए जाएं
- केंद्र सरकार संसद में अध्यादेश लाकर देश के शिक्षकों के हितों की रक्षा करे

एजेंसी | लखनऊ

देशभर के शिक्षकों में शिक्षक पात्रता परीक्षा (टीईटी) को अनिवार्य किए जाने के फैसले को लेकर नाराजगी बढ़ती जा रही है। इस फैसले के विरोध में कई शिक्षक संगठनों ने 24 नवंबर को दिल्ली कूच करने का ऐलान किया है। इसके लिए 25 अक्टूबर से देश के सभी जिलों में जनसंपर्क अभियान और बैठकों का सिलसिला शुरू किया जाएगा।

टीईटी से 10 लाख शिक्षक प्रभावित

अनिल यादव ने कहा कि टीईटी को अनिवार्य करने के आदेश के खिलाफ शिक्षकों को आंदोलन का रास्ता अपनाना पड़ रहा है। उनके अनुसार, इस निर्णय से उत्तर प्रदेश में करीब 1.86 लाख और पूरे देश में लगभग 10 लाख शिक्षक प्रभावित हो रहे हैं। शिक्षक संगठनों का कहना है कि सरकार को इस फैसले पर पुनर्विचार करना चाहिए, अन्यथा आंदोलन को और व्यापक रूप दिया जाएगा।



जंतर-मंतर पर होगा देशव्यापी प्रदर्शन

शिक्षक संगठनों के संयुक्त मंच अखिल भारतीय शिक्षक संघर्ष मोर्चा ने 24 नवंबर को दिल्ली के जंतर-मंतर पर होने वाले बड़े आंदोलन की तैयारियां तेज कर दी हैं। संगठन के अनुसार, देशभर से लाखों शिक्षक इस विरोध प्रदर्शन में शामिल होंगे। दिवाली के बाद से शिक्षकों ने आंदोलन की तैयारियां शुरू कर दी हैं। 25 से 31 अक्टूबर तक सभी जिला मुख्यालयों पर बैठकें आयोजित की जाएंगी, जिनमें आंदोलन की रूपरेखा तय होगी।

आंदोलन के लिए जिला स्तर पर जनसंपर्क अभियान

अखिल भारतीय शिक्षक संघर्ष मोर्चा के राष्ट्रीय सह संयोजक अनिल यादव ने बताया कि शिक्षक संगठन स्कूलों में जनसंपर्क अभियान चलाकर अधिक से अधिक शिक्षकों को दिल्ली पहुंचने के लिए तैयार करेंगे। उन्होंने कहा कि प्रत्येक प्रदेश 10 नवंबर तक यह जानकारी देगा कि कितने शिक्षक दिल्ली पहुंचेंगे और तैयारियां किस स्तर पर हैं।

झारखंड आर्म्ड फोर्स के जवान ने की आत्महत्या,जांच में जुटी पुलिस

एजेंसी | रांची

झारखंड आर्म्ड फोर्स-2 के एक जवान ने रांची में आत्महत्या कर ली है। घटना रांची के विस्थापित कॉलोनी स्थित जवान के आवास पर की है। मामले की जानकारी मिलने के बाद पुलिस मामले की तपतीश में जुटी हुई है। जैप-2 के जवान शिव पूजन रजवार ने अपने ही कमरे में आत्महत्या कर ली। जैप जवान शिव पूजन रजवार के आत्महत्या की जानकारी गुरुवार की सुबह मिली। कमरे का दरवाजा काफी देर तक बंद रहने की वजह से कुछ लोगों ने खिड़की से देखा तो जैप जवान मृत दिखा। स्थानीय लोगों के द्वारा ही मामले की जानकारी पुलिस को दी गई। मृतक शिवपूजन बोकारो के पेटरवार के रहने वाले थे।



एफएसएल ने की जांच

जैप-2 के जवान के आत्महत्या की जानकारी मिलते ही हटिया डीएसपी प्रमोद मिश्रा और धुर्वा थाना प्रभारी मौके पर पहुंचे. कमरे में जैप जवान का शव पड़ा मिला. मामले की जांच के लिए एफएसएल की टीम को भी मौके पर बुलाया गया. तमाम तरह की जांच के बाद जवान के शव को पोस्टमॉर्टम के लिए रिम्स भेज दिया गया. रांची के हटिया डीएसपी प्रमोद कुमार मिश्रा ने बताया कि जैप-2 के जवान शिवपूजन रजवार का शव बरामद हुआ है.

प्रयागराज में रोडवेज चालक हत्याकांड मामले में धूमनगंज इंस्पेक्टर सस्पेंड

एजेंसी | प्रयागराज

रोडवेज संविदा चालक की हत्या मामले में दूसरी बड़ी कार्रवाई हुई है. पुलिस कमिश्नर जोगेंद्र कुमार ने धूमनगंज थाने के इंस्पेक्टर अमरनाथ राय को सस्पेंड कर दिया है. आरोप है कि उन्होंने घटना के बाद शिथिलता बरती और समय रहते प्रभावी कार्रवाई नहीं की. इससे पहले टीपी नगर चौकी इंचार्ज राजेश कुमार चौबे को भी लापरवाही के आरोप में सस्पेंड किया जा चुका है. वहीं हत्याकांड में मरियाडीह के सातों आरोपियों पर 25-25 हजार रूपए का इनाम घोषित किया गया है. पुलिस कमिश्नर जोगेंद्र कुमार ने सख्त हिदायत दी है कि लापरवाही बरतने वाले पुलिसकर्मियों को किसी भी सूत्र में बख्शा नहीं जाएगा. डीसीपी सिटी मनीष शांडिल्य ने बताया, इंस्पेक्टर अमरनाथ राय के खिलाफ प्रारंभिक जांच कराई गई थी. जांच



पुलिस की सात टीम कर रही तलाश

पुलिस कमिश्नर ने मरियाडीह में नीमसराय मुंडेरा के रहने वाले रोडवेज चालक रावेंद्र उर्फ मुन्नु की हत्या में आरोपी हसनैनी, नुरेन, अली, कामरान, इरफान, हुसैन और केफ के खिलाफ 25-25 हजार रूपए का इनाम घोषित किया है। पुलिस की सात टीमों आरोपियों की तलाश कर रही हैं। छापेमारी जारी है। नीमसराय मुंडेरा का रहने वाला रावेंद्र उर्फ मुन्नु रोडवेज में संविदा चालक था। दीपावली के दिन (20 अक्टूबर) दोपहर में वह पेट्रोल पंप की ओर गया था, जहां हसनैन, नूरैन समेत कुछ लोगों से किसी बात को लेकर विवाद हो गया।

रांची में छठ पूजा की तैयारियां जोरों पर

रांची। लोक आस्था का महापर्व छठ पूजा इस साल 25 अक्टूबर, रविवार को नहाय-खाय के साथ शुरू होगा। राजधानी रांची में पर्व की तैयारियां पूरे जोर-शोर से चल रही हैं। जिला प्रशासन और सरकारी महकमों ने ब्रितियों की सुरक्षा और सुविधा को लेकर विशेष इंतजाम किए हैं। रांची के प्रमुख जलाशयों—कांके, हटिया और रुक्का डैम—में इस बार भरपूर पानी है। प्रशासन ने ऐसे घाटों को खतरनाक चिह्नित किया है जहां गहराई या फिसलन का खतरा है। इन स्थानों पर बांस-बल्लू गाड़कर लाल रबन और चेतावनी बोर्ड लगाए जा रहे हैं ताकि छठव्रती सुरक्षित रूप से भगवान सूर्य को अर्घ्य दे सकें। झारखंड के वित्त एवं संसदीय कार्य मंत्री राधाकृष्ण किशोर ने बताया कि छठ पूजा झारखंड की संस्कृति और सामाजिक एकता का प्रतीक है।



मार्केट रिपोर्ट

सोना-चांदी, कूड ऑयल के वायदा के भाव में तेजी का माहौल

नैचुरल गैस, मेंथा तेल, इलायची में नरमी

डीबीडी संवाददाता | मुंबई

देश के अग्रणी क्मोडिटी डेरिवेटिव्स एक्सचेंज एमसीएक्स (MCX) पर सोमवार को कुल 2,31,845.83 करोड़ का कारोबार हुआ। इसमें क्मोडिटी वायदा में 36,387.69 करोड़, क्मोडिटी ऑप्शंस में 1,95,457.8 करोड़ और कुल प्रीमियम टर्नओवर 2,781.74 करोड़ का रहा। वहीं बुलियन इंडेक्स बुलडेक्स का अक्टूबर वायदा 28,310 पॉइंट के स्तर पर कारोबार करता दिखा।

ऊर्जा जिसों में जोरदार उछाल

एनर्जी सेगमेंट में कुल 3,289.55 करोड़ के सौदे हुए। कूड ऑयल नवंबर वायदा 295 या 5.73% की तेजी के साथ 5,446 प्रति बैरल पर पहुंचा। कूड ऑयल-मिनी नवंबर वायदा 292 या 5.67% की मजबूती के साथ 5,445 प्रति बैरल पर, जबकि नैचुरल गैस अक्टूबर वायदा 0.80 या 0.26% गिरकर 304.7 प्रति एमएमबीटीयू पर ट्रेड हुआ। नैचुरल गैस-मिनी अक्टूबर वायदा भी 0.40 या 0.13% घटकर 304.8 प्रति एमएमबीटीयू पर रहा।



सोना-चांदी में मजबूत तेजी

कीमती धातुओं में सोमवार को अच्छी खरीदारी देखने को मिली। सोने के वायदों में कुल 30,704.60 करोड़ का कारोबार हुआ। एमसीएक्स सोना दिसंबर वायदा 1,583 या 1.3% बढ़कर 1,23,440 प्रति 10 ग्राम पर पहुंचा। गोल्ड-मिनी अक्टूबर वायदा 1,736 या 1.78% बढ़कर 99,000 प्रति 8 ग्राम पर, गोल्ड-पेटल अक्टूबर वायदा 164 या 1.34% बढ़कर 12,373 प्रति ग्राम पर रहा। सोना-मिनी नवंबर वायदा 1,692 या 1.4% की तेजी के साथ 1,22,761 प्रति 10 ग्राम, जबकि गोल्ड-टैन अक्टूबर वायदा 1,775 या 1.46% बढ़कर 1,22,983 प्रति 10 ग्राम पर बंद हुआ।

चांदी के वायदे 2% से ज्यादा चढ़े

चांदी में भी मजबूत तेजी देखी गई। चांदी दिसंबर वायदा 3,142 या 2.16% बढ़कर 1,48,700 प्रति किलो पर ट्रेड हुआ। चांदी-मिनी नवंबर वायदा 2,867 या 1.94% बढ़कर 1,50,450 प्रति किलो और चांदी-माइक्रो नवंबर वायदा 2,949 या 2% की तेजी के साथ 1,50,478 प्रति किलो पर पहुंचा।

मेटल सेगमेंट में हलचल

मेटल सेगमेंट में कुल 2,317.56 करोड़ के सौदे हुए। तांबा अक्टूबर वायदा 9.1 या 0.93% बढ़कर 990 प्रति किलो पर पहुंचा। जस्ता अक्टूबर वायदा 2.6 या 0.86% घटकर 298.4 प्रति किलो पर आया। एल्यूमीनियम अक्टूबर वायदा 0.75 या 0.28% बढ़कर 265.05 प्रति किलो रहा, जबकि सीसा अक्टूबर वायदा 0.40 या 0.22% घटकर 178.4 प्रति किलो पर ट्रेड हुआ।

कृषि जिसों में गिरावट

कृषि जिसों में कारोबार सुस्त रहा। मेंथा ऑयल अक्टूबर वायदा 6.1 या 0.66% घटकर 916.3 प्रति किलो, जबकि इलायची अक्टूबर वायदा 174 की नरमी के साथ 2,726 प्रति किलो पर पहुंचा।

कारोबार का विस्तृत ब्योरा

एमसीएक्स पर सोना अनुबंधों में 19,000.78 करोड़, चांदी अनुबंधों में 11,703.82 करोड़, तांबा में 1,493.13 करोड़, एल्यूमीनियम में 223.93 करोड़, सीसा में 36.36 करोड़, जस्ता में 563.81 करोड़, कूड ऑयल में 1,549.13 करोड़, नैचुरल गैस में 1,730.26 करोड़ और मेंथा ऑयल में 7.21 करोड़ का कारोबार हुआ।

ऑप्शंस मार्केट और इंडेक्स मूवमेंट

इंडेक्स एयूरस में बुलडेक्स अक्टूबर वायदा 28,900 पॉइंट के ऊपरी और 28,310 के निचले स्तर को छूकर 330 पॉइंट घटकर 28,310 पॉइंट पर बंद हुआ। कूड ऑयल नवंबर 5400 स्ट्राइक कॉल ऑप्शन 36 बढ़कर 204, चांदी अक्टूबर 1.5 लाख स्ट्राइक कॉल ऑप्शन 2,400, जबकि तांबा अक्टूबर 990 स्ट्राइक कॉल ऑप्शन 3.82 बढ़कर 6.24 रहा।

भारतीय कंपनियों का राजस्व मामूली बढ़ा

डीबीडी संवाददाता | मुंबई

भारतीय कंपनियों के लिए जुलाई-सितंबर तिमाही मिश्रित परिणाम ला सकती है। रेटिंग एजेंसी क्रिसिल की इकाई की रिपोर्ट के अनुसार, इस अवधि में कंपनियों का कुल राजस्व सालाना आधार पर पांच से छह प्रतिशत तक बढ़ने को उम्मीद है। हालांकि, परिचालन लाभ मुनाफे में 0.60 प्रतिशत तक की गिरावट का अनुमान लगाया गया है। बिजली, कोयला, सूचना प्रौद्योगिकी (आईटी) और इस्पात जैसे प्रमुख क्षेत्रों के कमजोर प्रदर्शन ने समग्र वृद्धि को सीमित किया है। क्रिसिल की रिपोर्ट के अनुसार, 600 कंपनियों के वित्तीय प्रदर्शन का

2026 में 6.7-6.9 प्रतिशत बढ़ेगी भारत की जीडीपी

नई दिल्ली। बढ़ती मांग और नीतिगत सुधारों के बीच चालू वित्त वर्ष में भारत की अर्थव्यवस्था 6.7-6.9 प्रतिशत की दर से बढ़ सकती है। डेलॉयट इंडिया ने गुरुवार को यह अनुमान जताया। चालू वित्त वर्ष की अप्रैल-जून तिमाही में भारतीय अर्थव्यवस्था 7.8 प्रतिशत बढ़ी है। डेलॉयट इंडिया की 'भारत का आर्थिक परिदृश्य' रिपोर्ट में सकल घरेलू उत्पाद की वृद्धि दर 6.7 से 6.9 प्रतिशत के बीच रहने का अनुमान लगाया गया है। इस वित्त वर्ष में इसका औसत 6.8 प्रतिशत है। यह डेलॉयट के पिछले अनुमान से 0.3 प्रतिशत अंक अधिक है।

विश्लेषण किया गया, जिनमें से धीमी वृद्धि दर्ज करने वाले क्षेत्रों का योगदान कुल राजस्व में एक-तिहाई रहा। रिपोर्ट में कहा गया कि क्रमिक आधार पर जुलाई-सितंबर की वृद्धि अप्रैल-जून तिमाही से एक प्रतिशत अधिक रहने की संभावना है। यानी, कंपनियों की बिक्री में मामूली सुधार देखा जा सकता है, लेकिन लागत के दबाव के कारण मुनाफे में बड़ी बढ़ोतरी की संभावना नहीं है। रिपोर्ट में कहा गया कि मोटर वाहन, औषधि और एल्यूमीनियम क्षेत्रों की कंपनियां बढ़ी हुई लागत को उपभोक्ताओं पर पूरी तरह नहीं डाल पा रहे हैं, जिसके चलते उनके परिचालन लाभ में 0.50-1 प्रतिशत की कमी का अनुमान है।

आखिरी घंटे की मुनाफावसूली से सेंसेक्स-निफ्टी ने गंवाई बढ़त

डीबीडी संवाददाता | मुंबई

भारत और अमेरिका के बीच संभावित व्यापार समझौते की खबरों से गुरुवार को घरेलू शेयर बाजारों में जोरदार तेजी देखने को मिली। बीएसई सेंसेक्स पहली बार 85,000 अंक के पार पहुंचा, जबकि एनएसई निफ्टी-50 ने 26,000 अंक का स्तर छू लिया। कारोबार के दौरान दोनों सूचकांक 52 हफ्तों के उच्च स्तर पर पहुंच गए। हालांकि, अंतिम घंटे में मुनाफावसूली हावी होने से अधिकांश बढ़त खत्म हो गई और सेंसेक्स 130.06 अंक बढ़कर



84,556.40 पर, जबकि निफ्टी 22.80 अंक बढ़कर 25,891.40 पर बंद हुआ। मीडिया रिपोर्टों में यह दावा किया गया कि भारत और अमेरिका के बीच व्यापार समझौता जल्द होने वाला है और भारतीय उत्पादों पर अमेरिकी आयात शुल्क 50% से घटकर 15-16% किया जा सकता है। इस खबर से निवेशकों में उत्साह देखा गया

और बाजार सकारात्मक रुख के साथ खुला। आईटी, बैंकिंग और एफएमसीजी सेक्टरों में जबर्दस्त खरीदारी हुई। हालांकि, रिलायंस इंडस्ट्रीज के शेयर में एक प्रतिशत से अधिक की गिरावट ने बाजार की तेजी को थोड़ा सीमित कर दिया। विदेशी संस्थानगत निवेशकों (फरेआईआई) लगातार पांचवें दिन शुद्ध खरीदार बने रहे। दिवाली के मौके पर हुए स्पेशल मुहूर्त ट्रेडिंग सत्र में एफआईआई ने 96.72 करोड़ रूपए के शेयर खरीदे। अक्टूबर महीने में अब तक उन्होंने 300 करोड़ रूपए से अधिक की शुद्ध खरीदारी की है।

ऑस्ट्रेलिया से वनडे सीरीज हारा भारत

►दूसरा वनडे 2 विकेट से गंवाया, मैथ्यू शॉर्ट ने 74 रन बनाए
►कोहली फिर जीरो पर आउट

एजेंसी | एडिलेड

ऑस्ट्रेलिया ने भारत को दो विकेट से हराकर 2-0 की अजेय बढ़त हासिल कर ली। गुरुवार एडिलेड में खेले गए रोमांचक मुकाबले में भारत ने रोहित शर्मा और श्रेयस अय्यर की अर्धशतकीय पारियों की मदद से 50 ओवर में नौ विकेट पर 264 रन बनाए थे। जवाब में ऑस्ट्रेलिया ने 46.2 ओवर में आठ विकेट पर 265 रन बनाए और मुकाबला अपने नाम कर लिया।



रोहित-श्रेयस के अर्धशतक, कोहली लगातार दूसरे मैच में शून्य पर आउट

इससे पहले, ऑस्ट्रेलिया ने दूसरे वनडे मैच में टॉस जीतकर पहले गेंदबाजी करने का फैसला किया। भारत ने रोहित शर्मा और श्रेयस अय्यर के अर्धशतकों के बाद हर्षित राणा और अर्शदीप सिंह की साझेदारी से ऑस्ट्रेलिया के सामने चुनौतीपूर्ण लक्ष्य रखा। भारत के लिए सबसे ज्यादा रन रोहित ने बनाए जो 73 रन बनाकर आउट हुए। वहीं, श्रेयस अय्यर ने 61 रनों की पारी खेली। रोहित और श्रेयस के बीच तीसरे विकेट के लिए 118 रनों की साझेदारी हुई। भारत की शुरुआत इस मैच में अच्छी नहीं रही और जेवियर बार्टलेट ने कप्तान शुभमन गिल और विराट कोहली को आउट कर मेहमान टीम को शुरुआती झटके दिए। कोहली लगातार दूसरे मैच में खाता खोले बिना आउट हुए। इसके बाद रोहित ने श्रेयस के साथ मिलकर पारी को संभाला और शतकीय साझेदारी की। रोहित हालांकि, शतक लगाने से चूक गए। इसके बाद श्रेयस भी ज्यादा देर क्रीज पर नहीं टिक सके। इन दोनों बल्लेबाजों के आउट होने के बाद भारतीय पारी लड़खड़ा गई। अक्षर पटेल ने अच्छी बल्लेबाजी की, लेकिन वह भी 44 रन बनाकर आउट हुए। अंत में हर्षित और अर्शदीप ने नौवें विकेट के लिए 37 रन जोड़े जिससे

भारतीय गेंदबाजी पर भारी पड़े शॉर्ट और कॉनोली

लक्ष्य का पीछा करते हुए ऑस्ट्रेलिया ने 54 रन के स्कोर पर दो विकेट गंवा दिए थे, लेकिन मैथ्यू शॉर्ट ने पारी को संभाला और अर्धशतक लगाने में सफल रहे। इस दौरान मैट रेनशॉ ने उनका साथ बखूबी निभाया। भारत रेनशॉ और एलेक्स कैरी के विकेट निकाले जिससे ऑस्ट्रेलिया पर दबाव बढ़ा। फिर हर्षित राणा ने शॉर्ट को भी

पवेलियन भेज दिया। हालांकि, कॉनोली टिके रहे और उन्होंने ऑस्ट्रेलिया की जीत सुनिश्चित की। भारत को अंत में कुछ विकेट मिले, लेकिन ऑस्ट्रेलिया लक्ष्य के इतने करीब पहुंच गया था कि यहां से भारत का जीतना मुश्किल था। ऑस्ट्रेलिया की ओर से शॉर्ट ने सबसे ज्यादा 74 रन बनाए, जबकि कॉनोली 61 रन बनाकर नाबाद रहे।

ऑस्ट्रेलिया के लिए मिचेल ओवन ने 36, मैट रेनशॉ ने 30, ट्रैविस हेड ने 28, मिचेल मार्श ने 11, कैरी ने 9, मिचेल स्टार्क ने 4 और जेवियर बार्टलेट ने 3 रनों का योगदान दिया। भारत की तरफ से अर्शदीप सिंह, हर्षित राणा और वाशिंगटन सुंदर को दो-दो विकेट मिले, जबकि मोहम्मद सिराज और अक्षर पटेल ने एक-एक विकेट मिले।

सर्वाधिक शतक लगाने वाली दूसरी महिला बल्लेबाज बनीं मंधाना

मुंबई। भारतीय महिला टीम की उपकप्तान और स्टार बल्लेबाज स्मृति मंधाना ने शानदार प्रदर्शन करते हुए गुरुवार को महिला विश्व कप में न्यूजीलैंड के खिलाफ जारी मुकाबले में शतक जड़ा। अपने वनडे करियर के 14वें शतक के साथ मंधाना महिला क्रिकेट में सर्वाधिक शतक लगाने वाली दूसरी बल्लेबाज बन गईं।



मंधाना और प्रतिका की रिकॉर्ड साझेदारी

इस मुकाबले में मंधाना ने दमदार प्रदर्शन करते हुए 95 गेंदों में 109 रन बनाए। इस दौरान उन्होंने 88 गेंदों में अपना शतक पूरा किया। न्यूजीलैंड के खिलाफ स्टार बल्लेबाज ने 10 चौके और चार छक्के ठोके। पहले विकेट के लिए मंधाना ने प्रतिका रावल के साथ 212 रनों की रिकॉर्ड साझेदारी की। यह भारतीय महिला टीम की विश्व कप में किसी भी विकेट के लिए सबसे बड़ी साझेदारी है। इससे पहले हरमनप्रीत कौर और स्मृति मंधाना के बीच 2022 में हैमिल्टन में 184 रनों की साझेदारी हुई थी।

एक कैलेंडर वर्ष में सर्वाधिक शतक लगाने वाली बल्लेबाज

मंधाना ने वनडे में अपने 14वें शतक के साथ बड़ी उपलब्धि हासिल कर ली। एक कैलेंडर वर्ष में सर्वाधिक शतक लगाने के मामले में उन्होंने तजमिन ब्रिट्स की बराबरी कर ली। दोनों ने 2025 में पांच-पांच शतक लगाए हैं। मंधाना ने अपने ही रिकॉर्ड में सुधार किया है, 2024 में उन्होंने चार शतक लगाए थे।

श्रीलंका की नजरें पाकिस्तान के खिलाफ बड़ी जीत पर

एजेंसी | कोलंबो

महिला विश्व कप में श्रीलंका की नजरें शुक्रवार को पाकिस्तान के खिलाफ बड़ी जीत दर्ज करने पर होंगी। टीम की सेमीफाइनल में जगह बनाने की संभावना अब भी बनी हुई है, लेकिन इसके लिए चामरी अटापट्टु की अगुआई वाली टीम को पाकिस्तान को बड़े अंतर से हराना होगा। श्रीलंका फिलहाल चार अंक और माइनस 1.035 के नेट रन रेट के साथ अंक तालिका में छठे स्थान पर है।

बारिश बनी अनिश्चितता का कारण

श्रीलंका ने अब तक टूर्नामेंट में एक मैच जीता, तीन हारे और दो मैच बारिश के कारण बेनीजा रहे हैं। लगातार मुकाबलों में बारिश ने टीम की लय तोड़ी है और अंक तालिका में सुधार की संभावनाएं घटाई हैं। टीम को उम्मीद है कि शुक्रवार को मुकाबला बिना मौसम के खेल के पूरा हो, ताकि जीत के अंतर को अधिकतम बनाया जा सके।

अनुकूल नतीजों की उम्मीद पर निर्भर भविष्य



श्रीलंका को न केवल पाकिस्तान पर बड़ी जीत चाहिए, बल्कि उसे भारत के न्यूजीलैंड और बांग्लादेश के खिलाफ दोनों मैच हारने की भी उम्मीद करनी होगी। इसके अलावा, टीम चाहती है कि इंग्लैंड रविवार को न्यूजीलैंड को हराए, जिससे सेमीफाइनल की दौड़ में उसके लिए रास्ता खुल सके। इस स्थिति में अंक तालिका में बदलाव संभव हो सकता है, जिससे श्रीलंका शीर्ष चार में जगह बना सकता है।

पाकिस्तान प्रतिष्ठा बचाने के इरादे से मैदान में

दूसरी ओर, पाकिस्तान टीम टूर्नामेंट में अब तक एक भी जीत दर्ज नहीं कर पाई है। उसने छह में से चार मैच हारे हैं जबकि दो मुकाबले बारिश की भेंट चढ़े। ऐसे में पाकिस्तान की टीम शुक्रवार को प्रतिष्ठा बचाने के इरादे से मैदान में उतरेगी। श्रीलंका के लिए यह मुकाबला करो या मरो का होगा, वहीं पाकिस्तान के लिए आत्मसम्मान की लड़ाई।

चार हार के बाद लिवरपूल को मिली जीत

►फ्रैंकफर्ट को 5-1 से शिकस्त दी

एजेंसी | मिलान

लिवरपूल ने बुधवार को यहां चैंपियंस लीग फुटबॉल टूर्नामेंट में एट्रेक्ट फ्रैंकफर्ट को एकतरफा मुकाबले में 5-1 से हराकर प्रतियोगिता में वापसी की। दूसरी ओर, चेल्सी और बायर्न म्यूनिख ने भी आसान जीत दर्ज की जबकि रिकॉर्ड 15 बार के चैंपियन रियल मैड्रिड ने जुवेंटस को 1-0 से हराकर मौजूदा सत्र का अपना परफेक्ट रिकॉर्ड बरकरार रखा।

हार का क्रम तोड़ा

लिवरपूल ने इस जीत के साथ लगातार चार हार के क्रम को तोड़ दिया। रासमस क्रिस्टेनसन ने 26वें मिनट में फ्रैंकफर्ट को बढ़त दिलाई लेकिन नौ मिनट बाद फ्रैंकफर्ट के पूर्व खिलाड़ी ह्यूगो एफिटिके ने लिवरपूल को बराबरी दिला दी। लिवरपूल के कप्तान वर्जिल वान डिक और इब्राहिमा कोनात ने उसके बाद पांच मिनट के भीतर दो गोल दागकर अपनी टीम को मध्यांतर तक 3-1 से आगे कर दिया। कोडी गैफ़ो और डोमीनिक सोबोसलाई ने दूसरे हाफ में गोल दागकर लिवरपूल की बड़ी जीत सुनिश्चित की।

पंजाब किंग्स ने बहुतुले को स्पिन गेंदबाजी कोच किया नियुक्त

चंडीगढ़। इंडियन प्रीमियर लीग टीम पंजाब किंग्स ने पूर्व भारतीय क्रिकेटर साईराज बहुतुले को लीग के अगले सत्र के लिए अपना नया स्पिन गेंदबाजी कोच नियुक्त किया है। भारत के लिए दो टेस्ट और आठ

एकदिवसीय अंतरराष्ट्रीय मैच खेलने वाले 52 साल के बहुतुले सुनील जोशी की जगह लेंगे जो 2023 से यह भूमिका निभा रहे थे। बहुतुले प्रथम श्रेणी के पूर्व दिग्गज खिलाड़ी और बेहद सम्मानित कोच हैं।

रियल मैड्रिड की हैट्रिक

दूसरी तरफ रियल मैड्रिड ने 57वें मिनट में ज्युड बेलिषम के चैंपियंस लीग में पहले गोल की बदौलत लगातार तीसरी जीत दर्ज की। मैड्रिड और बायर्न सहित पांच वलब अधिकतम नौ अंक के साथ अंक तालिका में शीर्ष पर हैं। चेल्सी ने अजेक्स को 5-1 से शिकस्त दी जबकि बायर्न म्यूनिख ने क्लब ब्रूग को 4-0 से पराजित किया। एथलेटिक बिलबाओ ने काराबेग को 3-1 से हराकर मौजूदा चैंपियंस लीग में अपने शुरुआती अंक जुटाए। गैलाटेसराय ने बोडो ग्लिम्ट को 3-1 से हराया जबकि स्पोर्टिंग लिस्बन ने मारसिले को 2-1 से शिकस्त दी। टॉटनहैम और अटलंटा ने क्रमशः मोनाको और स्लाविया प्राग से गोल रहित ड्रां खेले।



तीसरा मैच धुला, इंग्लैंड ने टी-20 सीरीज जीती

ऑकलैंड। न्यूजीलैंड के खिलाफ इंडन पार्क में तीसरा मैच सिर्फ 3.4 ओवर के बाद बारिश में धूलने से इंग्लैंड ने तीन मैचों की टी-20 सीरीज गुरुवार को 1-0 से जीत ली। क्राइस्टचर्च में हेगली ओवल में पहला मैच भी बारिश में धूल गया था जबकि इंग्लैंड ने दूसरा मैच इसी स्थान पर




दिखाया गया है कि किस तरह एक बार फिर उनका किरदार चार-चार शादियों और एक नई उलझन में फँस जाता है। साथ ही, मेकर्स ने टीजर के साथ लिखा, तैयार हो जाइए, देगुने कन्फ्यूजन और चार गुना मस्ती के लिए।

12 दिसंबर 2025 को रिलीज होगी फिल्म फिल्म निर्माताओं ने घोषणा की है कि 'किस किसी को प्यार करूं 2' 12 दिसंबर, 2025 को सिनेमाघरों में रिलीज होगी। दिलचस्प बात यह है कि यह फिल्म क्रिसमस वीकेंड से ठीक पहले रिलीज हो रही है, जिससे इसके बॉक्स ऑफिस पर बेहतरीन प्रदर्शन की उम्मीद की जा रही है। जैसे ही पोस्टर और रिलीज डेट सामने आई, सोशल मीडिया पर फैस का उत्साह चरम पर पहुंच गया। टेलीविजन से लेकर ओटीटी और बड़े पर्दे तक, कपिल शर्मा ने हमेशा अपनी कॉमेडी और दिल छू लेने वाली अदाकारी से दर्शकों का दिल जीता है। हाल ही में 'जिग्गाटो' जैसी संवेदनशील फिल्मों से उन्होंने अपने अभिनय का गंभीर पक्ष भी दिखाया था। अब वह फिर से अपनी क्लासिक कॉमिक जोन में लौट रहे हैं, जिससे दर्शक काफी उत्साहित हैं।

प्रभास की नई फिल्म का पोस्टर और नाम जारी

पैन स्टार प्रभास ने जन्मदिन के खास मौके पर प्रशंसकों को तोहफा दिया है। उनकी आगामी फिल्म का नाम आखिरकार जारी कर दिया गया है। यही नहीं निर्माताओं ने फिल्म का नया पोस्टर भी जारी किया है, जिसमें प्रभास का पहला लुक काफी जबरदस्त लगा है। इस पीरियड-एक्शन फिल्म का निर्देशन हनु राघवपुडी कर रहे हैं, जिसमें अभिनेता स्वतंत्रता सेनानी के किरदार में नजर आ सकते हैं। पोस्टर जारी करते हुए निर्माताओं ने प्रभास को जन्मदिन की बधाई दी है। चैसा कि कयास लगाए गए थे, निर्माताओं ने प्रभास की आगामी फिल्म का नाम 'फौजी' रखा है। फिल्म का पोस्टर जारी करते हुए लिखा, 'पयस्तु: विजयी पाथः पाण्डवपक्षे संस्थित कर्णः। गुरुविरहितः एकलव्यः जन्मनेव च श्रेष्ठ एषः॥ #प्रभासहनु #फौजी हैं हमारे इतिहास के छिपे हुए अध्यायों में से एक सैनिक। जन्मदिन मुबारक हो।' पोस्टर में प्रभास का आधा चेहरा दिखाया गया है, जिसमें वह गुस्से से देखते नजर आ रहे हैं। हालांकि, फिल्म की रिलीज डेट अभी जारी नहीं हुई है।

आयुष्मान खुराना की 'थम्मा' ने मचाया धमाल – करियर की सबसे बड़ी ओपनिंग दी पहली दिवाली रिलीज़ पर 25.11 करोड़ रुपए की शानदार शुरुआत



मुंबई। बॉलीवुड के बहुमुखी अभिनेता आयुष्मान खुराना ने एक बार फिर अपनी अदाकारी और अनोखे विषयों की पसंद से भारतीय सिनेमा के इतिहास में नई उपलब्धि दर्ज की है। दिनेश विजन की फिल्म 'थम्मा', जो कि मैडॉक हॉरर कॉमेडी यूनिवर्स (MHCU) की नई कड़ी है, ने भारत में 25.11 करोड़ रुपए नेट की शानदार ओपनिंग के साथ आयुष्मान के करियर की सबसे बड़ी शुरुआत दर्ज की है। 'थम्मा' की इस शानदार ओपनिंग ने एमएचसीयू यूनिवर्स की अन्य ऑरिजनल फिल्मों जैसे स्त्री, भेड़िया और मुझ को पीछे छोड़ दिया है। ('स्त्री 2' फ्रैंचाइज फिल्म थी)। अब 'थम्मा' फ्रैंचाइज के लिए मजबूत नींव तैयार हो चुकी है। आयुष्मान खुराना ने अपनी खुशी जाहिर करते हुए कहा, मैं एक एंटरटेनर हूँ, और यह देखकर बहुत खुशी हो रही है कि लोग दिवाली की छुट्टियों में थम्मा और मेरे प्रदर्शन को इतना प्यार दे रहे हैं। जब मेरे दूरदर्शी निर्माता दिनेश विजन ने बताया कि यह फिल्म दिवाली पर रिलीज होगी, तो मैं बेहद उत्साहित हो गया था-यह हमेशा से मेरा सपना था। थम्मा के साथ अपनी सबसे बड़ी ओपनिंग देना एक अविश्वसनीय पहसास है। पहली बार, अपने अनोखे और हटके किरदारों के लिए मशहूर आयुष्मान ने दिवाली पर बॉक्स ऑफिस पर ऐसा धमाका किया है कि ट्रेड एनालिस्ट्स की सारी भविष्यवाणियां धरी की धरी रह गईं। आयुष्मान खुराना का करियर अब तक लगभग 90 प्रतिशत सफलता दर के साथ क्वकी कॉमेडी फिल्मों में सबसे भरोसेमंद नाम बन गया है। यही वजह है कि निर्माता उन्हें ऐसे विषयों की जिम्मेदारी देते हैं, जिन्हें सिर्फ वही अपने अंदाज में बॉक्स ऑफिस पर हिट बना सकते हैं। 'थम्मा' की सफलता ने एक बार फिर साबित किया है कि बेहतरीन कंटेंट और आयुष्मान खुराना – यह जोड़ी बॉक्स ऑफिस पर अजेय है!

डेटा सेंटर ऑपरेटर ने हटाए वोटरों के नाम

- ▶ एक डेटा सेंटर ऑपरेटर को हर मतदाता का नाम फर्जी तरीके से हटाने के लिए 80 का भुगतान किया गया
- ▶ राहुल गांधी ने वोट चोरी के आरोप लगाए थे

एजेंसी । बेंगलुरु

कर्नाटक की आलंद विधानसभा सीट पर मतदाता सूची में हेरफेर का मामला अब गंभीर होता जा रहा है। रिपोर्ट के अनुसार, पुलिस की स्पेशल इन्वेस्टिगेशन टीम (SIT) ने खुलासा किया है कि एक डेटा सेंटर ऑपरेटर को हर मतदाता का नाम फर्जी तरीके से हटाने के लिए 80 का भुगतान किया गया था।

18 सितंबर को दिल्ली में प्रेस कॉन्फ्रेंस करते हुए राहुल गांधी ने मुख्य चुनाव आयुक्त पर “वोट चोरी” और “वोट डिलीट” कराने का आरोप लगाया था। उन्होंने आलंद के कई मतदाताओं को पेश कर यह दावा किया था कि उनके नाम बिना कारण हटाए जा रहे हैं।

एसआईटी ने संभाली जांच, बीजेपी नेता के ठिकानों पर छापे

पहले इस मामले की जांच CID की साइबर क्राइम यूनिट कर रही थी, लेकिन 26 सितंबर को SIT ने जांच अपने हाथ में ले ली। इसके बाद पिछले सप्ताह SIT ने भाजपा नेता सुभाष गुट्टेदार और उनके सहयोगियों की संपत्तियों पर छापेमारी की।



एसआईटी जांच में मिला 4.8 लाख का लेन-देन

SIT की जांच में पता चला कि दिसंबर 2022 से फरवरी 2023 के बीच कुल 6,018 मतदाताओं के नाम हटाने के आवेदन आए थे। यानी 80 प्रति आवेदन के हिसाब से लगभग 4.8 लाख का भुगतान किया गया। जांचकर्ताओं ने कलबुर्गी स्थित एक डेटा सेंटर की भी पहचान की, जहां से ये फर्जी आवेदन भेजे गए थे।

केवल 24 आवेदन पाए गए सही

जांच में यह भी सामने आया कि 6,018 में से केवल 24 आवेदन ही वैध थे, क्योंकि वे मतदाता अब आलंद में नहीं रहते थे। बाकी सभी आवेदन फर्जी तरीके से किए गए थे। इससे यह स्पष्ट हुआ कि बड़ी संख्या में मतदाताओं के नाम जानबूझकर हटाने की कोशिश की गई थी।

बीजेपी नेता सुभाष गुट्टेदार ने आरोपों से किया इनकार

आलंद से चार बार विधायक रह चुके भाजपा नेता सुभाष गुट्टेदार ने सभी आरोपों से इनकार किया है। उन्होंने कहा कि मतदाता सूची से नाम हटाने में उनकी कोई भूमिका नहीं है। उनके अनुसार, कांग्रेस नेता बी.आर. पाटिल ने यह मामला राजनीतिक लाभ के लिए उठाया है।

SIT की रिपोर्ट में कई अहम खुलासे

- स्थानीय पुलिस की जांच के दौरान फरवरी 2023 में वोटरों के नाम हटाने का पता चला था। इसके बाद CID ने जांच की। इस दौरान मामले में आलंद के स्थानीय निवासी मोहम्मद अशफाक के शामिल होने की जानकारी मिली। अशफाक से 2023 में पूछताछ हुई। उसने खुद को निर्दोष बताया और अपने इलेक्ट्रॉनिक उपकरणों को सौंपने का वादा किया, जिसके बाद उसे छोड़ दिया गया। इसके बाद वह दुबई चला गया।
- अब इंटरनेट प्रोटोकॉल डिटेल रिकॉर्ड्स और अशफाक से जब किए गए उपकरणों की जांच से पता चला है कि वह इंटरनेट कॉल के जरिए अपने एक सहयोगी, मोहम्मद अकरम, और तीन अन्य लोगों के संपर्क में था। पिछले हफ्ते, SIT ने उनमें से चार की संपत्तियों की तलाशी ली।
- इस दौरान कलबुर्गी में मतदाता सूची में हेरफेर करने के लिए एक डेटा सेंटर के संचालन और हर नाम काटने पर 80 के भुगतान की बात स्थापित करने वाले सबूत मिले। जांच में पता चला कि डेटा सेंटर का संचालन मोहम्मद अकरम और अशफाक कर रहे थे, जबकि अन्य लोग डेटा एंटी ऑपरेटर थे।
- SIT को एक लैपटॉप भी मिला, जिससे वोटरों के नाम हटाने के लिए अप्लाई किया गया था। इसके आधार पर 17 अक्टूबर को भाजपा नेता सुभाष गुट्टेदार , उनके बेटों हर्षनंद और संतोष, और उनके चार्टर्ड अकाउंटेंट सहयोगी मल्लिकार्जुन महंतगोल की संपत्तियों की तलाशी ली गई।
- सभी के मोबाइल फोन के साथ सात से ज्यादा लैपटॉप जब किए गए हैं। डेटा सेंटर ऑपरेटर को पैसे कौन ट्रांसफर कर रहा था, इसकी जांच की जा रही है। जांच में पता चला कि चुनाव आयोग के रजिस्ट्रेशन कराने और आलंद की मतदाता सूचियों में बदलाव के लिए 75 मोबाइल नंबरों का इस्तेमाल हुआ था, जो पोल्ट्री फार्म के कर्मचारी से लेकर पुलिसकर्मियों के रिश्तेदार तक के नाम पर दर्ज हैं।

दक्षिण भारत में भारी बारिश

▶ स्कूल-कॉलेज में छुट्टी, फसल बर्बाद

चेन्नई /तिरुवनंतपुरम। दक्षिण भारत में इस समय पूर्वोत्तर मानसून पूरी तरह सक्रिय है। तमिलनाडु के कई इलाकों में तेज बारिश हो रही है। कई जिलों में बाढ़ जैसे हालात हैं, जबकि कुछ जगहों पर धान की फसल पूरी तरह डूब गई है।



साइक्लोन का अलर्ट

मौसम विभाग ने राज्य में साइक्लोन का अलर्ट भी जारी किया है। बारिश की वजह से राज्य का सबसे बड़ा मिट्टी डैम भर चुका है। उपमुख्यमंत्री उदयनिधि स्टालिन ने SDRF के साथ बैठक कर रहे हैं। तमिलनाडु में बाढ़ की वजह से 16000 हैक्टेयर खेती की जमीन में पानी भरने से राज्य की 33% फसल तबाह हो गई। सरकार ने कहा है की किसानों को मुआवजा दिया जाएगा।

राज्य आपदा प्रबंधन बल को भी हाई अलर्ट पर

वहीं, केरल में भारी बारिश और तेज हवा के कारण बुधवार को इडुक्की, पलक्कड़, मलपुरम और पथनमथिट्टा जिलों में सभी स्कूल-कॉलेजों की छुट्टी कर दी गई। इसके साथ ही इडुक्की के पहाड़ी इलाकों में रात के समय यात्रा पर रोक लगा दी गई है। आंध्र प्रदेश के तिरुपति में बुधवार को हुई तेज बारिश से सड़कों पर 2-3 फीट पानी भर गया। केरल और तमिलनाडु सरकार ने जिला प्रशासन को बाढ़, भूस्खलन और जलभराव की स्थिति पर 24 घंटे निगरानी रखने के निर्देश दिए गए हैं। राज्य आपदा प्रबंधन बल (SDRF) को भी हाई अलर्ट पर रखा गया है।

न्यूज़ ब्रीफ

सीएम सिद्धारमैया के अमावस्या कहने पर भड़के भाजपा सांसद सूर्या

बंगलूरु। भाजपा सांसद तेजस्वी सूर्या ने कर्नाटक सीएम सिद्धारमैया पर पलटवार किया है। दरअसल सीएम सिद्धारमैया ने हाल ही में अपने एक बयान में भाजपा सांसद तेजस्वी सूर्या पर निशाना साधते हुए उन्हें अमावस्या कह दिया था। अब इस लेकर तेजस्वी ने पलटवार किया है और कहा है कि सीएम शायद उन लोगों को खुश करना चाहते हैं, जो अपनी खुशियों के लिए चांद देखते हैं। एक प्रेस कॉन्फ्रेंस के दौरान भाजपा सांसद तेजस्वी सूर्या ने कहा, 'मुख्यमंत्री मुझ पर निजी हमले कर रहे हैं, इससे उनके पद को शोभा नहीं देता। पूर्णिमा हो या अमावस्या, सूप खिली रहती है।

अभिभावक के अवैध सौदे को नाबालिग कर सकता है खारिज : सुप्रीम कोर्ट

नई दिल्ली। सुप्रीम कोर्ट ने संपति विवादों से जुड़े एक अहम फैसले में स्पष्ट कर दिया है कि अगर किसी नाबालिग की संपति उसके अभिभावक ने कोर्ट की अनुमति के बिना बेच दी है, तो बालिग होने के बाद वह उस सौदे को केवल अपने आवरण से भी अस्वीकार कर सकता है। इसके लिए उसे अदालत में अलग से मुकदमा दर्ज करने की आवश्यकता नहीं है।

डीजीसीए ने निजी एयरोमैडिकल केंद्रों को किया सूचीबद्ध

नई दिल्ली। विमानन नियामक संस्था डीजीसीए ने पायलटों की मेडिकल जांच के लिए निजी एयरोमैडिकल मूल्यांकन केंद्रों को भी सूचीबद्ध करने का फैसला किया है। डीजीसीए के इस कदम पर एयरलाइंस पायलटों के संगठन एएलपीए इंडिया ने खुशी जाहिर की है और एक बयान में कहा है कि इससे भारतीय वायु सेना के केंद्रों पर होने वाली पायलटों की रूटीन जांच का अंत होगा। पायलटों के समूह एएलपीए इंडिया ने कहा है कि इस कदम से पायलटों की मेडिकल जांच सुचारु होगी, साथ ही उच्च दक्षता सुनिश्चित होगी और अंतरराष्ट्रीय मानदंडों को भी बेहतर तरीके से पालन हो सकेगा।

चुनाव आयोग ने एसआईआर को अंतिम रूप देने का दिया निर्देश

नई दिल्ली। चुनाव आयोग ने गुरुवार को सभी राज्यों और केंद्रशासित प्रदेशों के मुख्य निर्वाचन अधिकारियों को विशेष गहन सुधार यानी एसआईआर के तहत वोटर लिस्ट को अंतिम रूप देने और तैयारियों को पूरी तरह सुनिश्चित करने का निर्देश दिया। आयोग की ओर से जारी प्रेस विज्ञप्ति में कहा गया कि यह निर्देश चुनावों से पहले मतदाता सूची की विश्वसनीयता और सटीकता सुनिश्चित करने के लिए दिया गया है। चुनाव आयोग द्वारा नई दिल्ली में आयोजित दो दिवसीय चुनाव अधिकारियों के सम्मेलन में एसआईआर तैयारियों की समीक्षा की गई। इसमें आयोग ने पहले जारी निर्देशों के आधार पर राज्यों और केंद्रशासित प्रदेशों में वर्तमान मतदाताओं को अंतिम SIIR के अनुसार मिलाने की प्रगति का आकलन किया। आयोग ने चुनावों से पहले मतदाता सूची को अपडेट करने के महत्व पर जोर दिया।

एक से एक बातचीत और मार्गदर्शन

सम्मेलन में चुनाव आयोग ने असम, तमिलनाडु, पुडुचेरी, केरल और पश्चिम बंगाल सहित चुनाव की तैयारी कर रहे राज्यों और केंद्रशासित प्रदेशों के चुनाव अधिकारियों से एक से एक बातचीत की। सम्मेलन में वरिष्ठ अधिकारियों द्वारा एसआईआर प्रक्रिया पर प्रस्तुतियां दी गईं।



सम्मेलन में एसआईआर तैयारियों की समीक्षा की गई। इसमें आयोग ने पहले जारी निर्देशों के आधार पर राज्यों और केंद्रशासित प्रदेशों में वर्तमान मतदाताओं को अंतिम SIIR के अनुसार मिलाने की प्रगति का आकलन किया। आयोग ने चुनावों से पहले मतदाता सूची को अपडेट करने के महत्व पर जोर दिया।

खराब हुई दिल्ली की हवा

● एयर क्वालिटी इंडेक्स 353 दर्ज किया गया

एजेंसी । नई दिल्ली

दिल्ली और आसपास के इलाकों में गुरुवार को वायु गुणवत्ता बेहद खराब रही। केंद्रीय प्रदूषण नियंत्रण बोर्ड (CPCB) के अनुसार, सुबह 6 बजे दिल्ली का एयर क्वालिटी इंडेक्स (AQI) 353 दर्ज किया गया। दिवाली के बाद से हवा की गुणवत्ता लगातार गिर रही है, जिससे राजधानी के कई इलाके 'रेड जोन' में पहुँच चुके हैं।



स्मॉग ने ढका दिल्ली का आसमान

अक्षरधाम मंदिर के आसपास और अन्य प्रमुख इलाकों में सुबह के समय विजिबिलिटी बेहद कम रही। सड़कों पर घना स्मॉग छाया था। दिल्ली के अधिकांश इलाकों में AQI 300 से 400 के बीच दर्ज हुआ, जो 'बहुत खराब' से 'गंभीर' श्रेणी में आता है। विशेषज्ञों के मुताबिक, ऐसी स्थिति में सांस और दिल से संबंधित बीमारियों का खतरा बढ़ जाता है।

आनंद विहार में AQI 500 के पार

दिल्ली में सबसे खराब हालात आनंद विहार में दर्ज किए गए, जहां सुबह 5:30 बजे AQI 511 तक पहुँच गया। यह स्तर 'गंभीर' श्रेणी से भी ऊपर है। स्वास्थ्य विशेषज्ञों ने नागरिकों को घरों में रहने और बाहरी गतिविधियां सीमित करने की सलाह दी है। एनसीआर के

कई हिस्सों में भी स्थिति चिंताजनक बनी हुई है। दिल्ली में वायु प्रदूषण को नियंत्रित करने के लिए प्रस्तावित आर्टिफिशियल बारिश सिरसा ने बताया कि जैसे ही बादल बनेंगे, तुरंत टायल शुरू किया जाएगा। सभी मंजूरियाँ और फंड की व्यवस्था पूरी कर ली गई है।

मौसम विभाग (IMD) के अनुसार, जरूरी बादल फिलहाल मौजूद नहीं हैं। दिल्ली के पर्यावरण मंत्री मनजिंदर सिंह सिरसा ने बताया कि जैसे ही बादल बनेंगे, तुरंत टायल शुरू किया जाएगा। सभी मंजूरियाँ और फंड की व्यवस्था पूरी कर ली गई है।

गगनयान मिशन में 90% काम पूरा : इसरो प्रमुख

बंगलूरु। भारत के महत्वाकांक्षी गगनयान मिशन की तैयारियां तेजी से आगे बढ़ रही हैं। इसरो के प्रमुख वी. नारायणन ने बताया कि अब तक मिशन से जुड़ा लगभग 90 प्रतिशत विकास कार्य पूरा हो चुका है। नारायणन ने कहा कि गगनयान भारत का पहला मानव अंतरिक्ष मिशन है और इसके लिए कई जटिल तकनीकों को विकसित करना पड़ा है। उन्होंने बताया, 'गगनयान मिशन बहुत अच्छी तरह आगे बढ़ रहा है। इस मिशन के लिए रॉकेट को मानव उड़ान के लिए उपयुक्त बनाना था, ऑर्बिटल मॉड्यूल तैयार करना था, और पर्यावरण नियंत्रण व सुरक्षा प्रणाली विकसित करनी थी। इसके अलावा, कू एक्केप सिस्टम, पैराशूट सिस्टम और अन्य मानव-संबंधी तकनीकों भी बनानी पड़ीं।' इसरो प्रमुख ने कहा कि अब तीन बिना मानव वाले (अनकूड) मिशनों को पूरा करना बाकी है। इन मिशनों के सफल होने के बाद ही अंतरिक्षयात्रियों को भेजा जाएगा। उन्होंने बताया कि पहले अनकूड मिशन में 'व्योममित्र' नाम की मानवकृति रोबोट को भेजा जाएगा।



नकली शराब के उत्पादन और बिक्री को 'संस्थागत' बना रही सरकार: वाईएस जगन

अमरावती। वाईएसआर का कांग्रेस पार्टी (वाईएसआरसीपी) के प्रमुख और आंध्र प्रदेश के पूर्व मुख्यमंत्री वाईएस जगन मोहन रेड्डी ने गुरुवार को आरोप लगाया कि राज्य की सत्तारूढ़ तेलुगू देशम पार्टी (टीडीपी) सरकार ने 'नकली और मिलावटी शराब' के उत्पादन, वितरण और बिक्री को संस्थागत रूप दे दिया है। तडेपल्ली में मौजूद वाईएसआरसीपी के केंद्रीय कार्यालय में प्रेस कॉन्फ्रेंस करते हुए रेड्डी ने कहा कि, 'पूरे राज्य में अवैध और मिलावटी शराब खुलेआम बेची जा रही है, और यह सब सरकार की जानकारी में हो रहा है। यह धंधा टीडीपी नेताओं और कार्यकर्ताओं के संरक्षण में चल रहा है।'

टीडीपी नेताओं और समर्थकों पर भी लगाए आरोप

जगन मोहन रेड्डी ने आरोप लगाया कि कई जगहों पर टीडीपी नेता और उनके समर्थक खुद की शराब दुकानों में नकली शराब तैयार कर बेच रहे हैं। उन्होंने कहा कि गांव-गांव में बेल्ट शॉप्स (अवैध शराब दुकानें) की नीलामी तक पुलिस सुरक्षा में कराई जा



रही है। वहीं, बिना अनुमति वाले परमिट रूमों में भी महंगे दामों पर शराब बेची जा रही है। पूर्व मुख्यमंत्री ने कहा कि इस तरह की अवैध शराब बिक्री से सरकार को भारी राजस्व नुकसान हो रहा है और जनता का स्वास्थ्य भी खतरे में पड़ रहा है।

जस्टिस सूर्यकांत हो सकते हैं अगले सीजेआई

नई दिल्ली। केंद्र सरकार ने गुरुवार को भारत के अगले मुख्य न्यायाधीश की नियुक्ति की प्रक्रिया शुरू कर दी है क्योंकि वर्तमान मुख्य न्यायाधीश बीआर गवई 23 नवंबर को पद से मुक्त हो रहे हैं। सर्वोच्च न्यायालय और उच्च न्यायालय के न्यायाधीशों की नियुक्ति प्रक्रिया से वाकफ सूत्रों ने बताया कि न्यायमूर्ति गवई को उनके उत्तराधिकारी के नाम का अनुरोध करने वाला पत्र आज शाम या शुक्रवार को भेजा जाएगा। प्रक्रिया ज्ञापन के अनुसार, जो सर्वोच्च न्यायालय और उच्च न्यायालय के न्यायाधीशों की नियुक्ति, स्थानांतरण और पदोन्नति का मार्गदर्शन करने वाले दस्तावेजों का एक सेट है, में कहा गया है कि भारत के मुख्य न्यायाधीश के पद पर नियुक्ति सर्वोच्च न्यायालय के सबसे वरिष्ठ न्यायाधीश की होनी चाहिए, जिन्हें पद धारण करने के लिए उपयुक्त माना जाए।

कानून मंत्री मौजूदा सीजेआई से मांगेंगे सफारिश

केंद्रीय कानून मंत्री, उचित समय पर, अपने उत्तराधिकारी की नियुक्ति के लिए भारत के निवर्तमान मुख्य न्यायाधीश से सफारिश मांगेंगे। परंपरागत रूप से, यह पत्र वर्तमान मुख्य न्यायाधीश के 65 वर्ष की आयु प्राप्त करने पर सेवानिवृत्त होने से एक महीने पहले भेजा जाता है। न्यायमूर्ति सूर्यकांत भारत के मुख्य न्यायाधीश के बाद सबसे वरिष्ठ न्यायाधीश हैं और भारतीय न्यायपालिका के प्रमुख बने की कतार में अगले स्थान पर हैं। नियुक्ति के बाद, न्यायमूर्ति सूर्यकांत 24 नवंबर को अगले मुख्य न्यायाधीश बनेंगे और 9 फरवरी, 2027 तक लगभग 15 महीने तक इस पद पर बने रहेंगे। 10 फरवरी, 1962 को हरियाणा के हिसार में एक मध्यमवर्गीय परिवार में जन्म। 1981 में राजकीय स्नातकोत्तर महाविद्यालय, हिसार से स्नातक।



चिंताजनक

2014 के मुकाबले करीब 10 लाख अधिक मौतें हुईं 2023 में

जहरीली हवा ने ली 20 लाख से अधिक लोगों की जान

▶ स्टेट ऑफ ग्लोबल एयर रिपोर्ट से खुलासा

▶ वायु प्रदूषण दुनियाभर में जल्दी मौतों का बड़ा कारण

नई दिल्ली। भारत में जहरीली हवा ने 2023 में 20 लाख से अधिक लोगों की जान ले ली। यह आंकड़ा हर साल बढ़ता ही जा रहा है। वायु प्रदूषण की वजह से 2014 में 14 लाख लोगों की असमय मौत हुई थी, 2023 में यह बढ़कर 20 लाख हो गई। स्टेट ऑफ ग्लोबल एयर रिपोर्ट से यह खुलासा हुआ है। रिपोर्ट के अनुसार खराब हवा अभी भी दुनिया भर में जल्दी मौतों का सबसे बड़ा कारण है, 2023 में इससे 79 लाख लोगों की मौतें हुईं।



प्रदूषण से हुए गैर संचारी रोगों की वजह से बड़ा प्रभाव

- ▶ दुनियाभर में 1.61 करोड़ सेहतमंद साल बर्बाद हुए –हॉस्पिटल में भर्ती होने वालों की संख्या बढ़ी
- ▶ प्रभावित लोगों और देखभाल करने वालों और परिवारों पर मेंटल हेल्थ का बहुत ज्यादा बोझ पड़ा
- ▶ इमरजेंसी मेडिकल केयर की जरूरत पड़ी, उत्पादकता और आय में कमी आई
- ▶ प्रभावित लोगों और देखभाल करने वालों और परिवारों पर मेंटल हेल्थ का बहुत ज्यादा बोझ पड़ा
- ▶ वायु प्रदूषण से डिमेंशिया होने का लिंक भी सामने आया, 2023 में 6.25 लाख मौतें इस वजह से हुईं

वायु प्रदूषण से 86 फीसदी मौतें

यह रिपोर्ट हेल्थ इफेक्ट्स इंस्टीट्यूट ने इंस्टीट्यूट फॉर हेल्थ मेट्रिक्स एंड इवैल्यूएशन और एनसीडी अलायंस के साथ मिलकर जारी की है। इसमें पाया गया कि दुनिया भर में वायु प्रदूषण से होने वाली 86% मौतें (68 लाख) दिल और फेफड़ों की बीमारी, फेफड़ों का कैंसर, डायबिटीज और डिमेंशिया जैसी गैर संचारी बीमारियों की वजह से हुईं। रिपोर्ट में कहा गया है कि वार में से तीन भारतीय ऐसे इलाकों में रहते हैं जहां सालाना पीएम 2.5 की मात्रा डब्ल्यूएचओ के मानक 35 माइक्रोग्राम प्रति घनमीटर से ज्यादा है। 2023 में, भारत में वायु प्रदूषण से होने वाली सभी मौतों में से 89 फीसदी गैर संचारी रोगों से जुड़ी थीं।

असुरक्षित पानी और साफ सफाई से मौतें कम हुईं

हेल्थ इफेक्ट्स इंस्टीट्यूट की ग्लोबल इनिशिएटिव्स की हेड पल्लवी पंत ने कहा कि 2000 के बाद से असुरक्षित पानी और सफाई जैसी वजहों से स्वास्थ्य पर पड़ने वाले असर में काफी कमी आई है। लेकिन 2000-2023 के बीच पीएम 2.5 की वजह से होने वाली बीमारियों का बोझ बढ़ गया है।